




இராஜ தடல்



மணிவிழா மலர்

திருமதி.இ.பாலேந்திரா
BA (Hons), SLPS - I

வெளியீடு: கிளி/முருகானந்த ஆரம்ப பாடசாலை

01.09.2020



இராஜ தடம்

திருமதி. இராஜேஸ்வரி
பாலேந்திரா அவர்களின்

மணிவிழா மலர்
01.09.2020

நூல் முகம்

நூலின் பெயர்	:- இராஜதடம்
நூலின் வகை	:- மணிவிழா மலர்
பதிப்புரிமை	:- மலர்க்குழு
வெளியீடு	:- கிளி/முருகானந்த ஆரம்ப பாடசாலை
அச்சுப்பதிப்பு	:- சக்தி பதிப்பகம், மீசாலை 077 3160464 sakthi0914@gmail.com
பக்கங்கள்	:- 42
பதிப்பு	:- புரட்டாதி 2020

தமிழ்மொழி வாழ்த்து

இராகம்:- மாண்டு

தாளம்:- ஆதி

தான தனத்தன தான தனத்தன தான
தனத்தன

வாழ்க நிரந்தரம் வாழ்க தமிழ் மொழி
வாழிய வாழியவே
வான மளந்தனைத்தும் அளந்திடும்
வண் மொழி வாழியவே

ஏழ்கடல் வைப்பினுந் தன்மணம் வீச
இசை கொண்டு வாழியவே
எங்கள் தமிழ் மொழி எங்கள் தமிழ் மொழி
என்றென்றும் வாழியவே

சூழ்கலி நீங்கத் தமிழ் மொழி ஓங்கத்
துலங்குக வையகமே
தொல்லை வினைதரு தொல்லை யகன்று
சுடர்க தமிழ் நாடே

வாழ்க தமிழ் மொழி வாழ்க தமிழ் மொழி
வாழ்க தமிழ் மொழியே
வானம் அறிந்தனைத்தும் அறிந்து
வளர் மொழி வாழியவே



பாடசாலகீதம்

முருகானந்த ஆரம்ப வித்தியாலயம் வாழ்க
முரசுமோட்டை பதியமர்ந்து முருகுடனே ஆனந்தமாய்
மருத நிலமும் மாண்புறவே - அருங்கலைகள் எமக்களித்து
சேண் உயரும் புகழுடனே நீள் நிலத்தில் நிமிர்ந்து நிற்கும்
(முருகானந்த

செந்தமிழும் ஆங்கிலமும் கணிதமுறு கவின்நிலையும்
பாங்குடனே ஊட்டி நாளும் பாலகரை சீரியராய்
பார் புகழ் உயர்த்தும் எங்கள் வித்தியாலயம்
(முருகானந்த

பள்ளிவரும் பிள்ளைகளைப் பக்குவமாய் அணைத்தெடுத்து
அன்பினையும் அறிவினையும் என்றும் ஊட்டும் - எங்கள்
வித்தியாலயம் என்றும் வாழியவே
எங்கள் வித்தியாலயம் என்றும் வாழியவே
வாழியவே வாழியவே



இதழாசிரியரின் உள்ளத்தில் இருந்து.....

“பத்தரை மாற்றுத் தங்கம்”

கிளி/முருகானந்த பாடசாலையின் அதிபர், திருமதி இராஜேஸ்வரி பாலேந்திரா அவர்களின் “இராஜதடம்” மணிவிழா மலரின் இதழாசிரியர் என்ற வகையில் உங்களுடன் கருத்துக்களைத் தெரிவிப்பதில் பெருமகிழ்வடைகின்றேன்.

ஓர் மனிதனுடைய வாழ்க்கையானது மிகச் சிறப்புடையதாகவும் சமூகம் போற்றும் நல்ல சாதனையாளராகவும் சுடர் விடுவதற்கு வரலாற்றில் தடம் பதித்த பெருமைக்குரியவர்கள் எல்லோர் மனங்களிலும் இடம்பிடித்து விடுகிறார்கள். அந்த வகையில் எங்கள் அதிபர் திருமதி இ.பாலேந்திரா அவர்களின் மணிவிழா ஆண்டில் அவரின் வாழ்வுத் தடத்தினை பதிவு செய்யக் கிடைத்த சந்தர்ப்பம் மிகவும் அளப்பரியது.

எம் அதிபர் பள்ளிக்காலத்தில் தாயாக, சகோதரியாக நல்ல தோழியாக, நல் ஆசானாக பல்வேறு வகிபாகங்களைத் தாங்கி எம் மனங்களில் இடம் பிடித்துள்ளார். அந்த வகையில் இவருடைய ஆளுமை வடிவிலான மெலிந்த தோற்றம், தீட்சணியமான பார்வை, வசீகரமான புன்முறுவல், நிமிர்ந்த நடை, அடக்கமான பேச்சு, கம்பீரமான செயலாற்றல் இவை அனைத்தையும் தன்னகத்தே கொண்டு செயலாற்றிய உத்தமர்.

எனவே மணிவிழா நாயகியின் “இராஜதடம்” எனும் மகுட வாக்கியத்துடன் வெளிவரும் இம்மலர் உங்கள் கரங்களில் தவழ்வதையிட்டு அகமகிழ்கின்றேன். பாடசாலைச் சமூகத்திலும் தனது உற்றார், உறவினர், நண்பர்களின் இன்ப துன்பங்களிலும் பங்கு கொண்டு ஒவ்வொரு தட உயர்விலும் “சூரியக் கதிர்போல்” பிரகாசிக்கும் இவருடைய ஆளுமையின் பிரகாசம் எம்மை ஈர்த்தெடுக்கும் வகையில் அவருக்கென விழா எடுப்பதில் நாம் பெருமை கொள்கின்றோம்.

கல்வியில் சிறந்து பட்டங்கள் பல பெற்று தன்வசமான தொழிலால் வெற்றித்தடம் பல பதித்து மாணவச் செல்வங்களினுடைய உள்ளங்களில் ஞானச்சுடர் ஏற்றிய புதுமையாளருடைய மணிவிழாவிற்கு பெருமை தரும் வகையில் வாழ்த்துரை வழங்கிய பெருமதிப்பு மிக்கவர்களுக்கும், ஆக்கங்கள் தந்துதவியவர்களுக்கும், மலர்மிளிர் உதவிய மலர்க் குழுவினருக்கும், நிதியுதவியளித்தோருக்கும், மலர் வெளிவர உதவிய பாடசாலைச் சமூகத்தினருக்கும், புகைப்படங்களை உரிய காலத்தில் எடுத்துதவிய ரூபன் போட்டோ அன் வீடியோ நிறுவனத்தினருக்கும் மலரைச் சிறப்புற பதிப்பித்து தந்த சக்தி பதிப்பகத்தினருக்கும் பாடசாலை அபிவிருத்திச் சங்க உறுப்பினர்கள், பழைய மாணவர்கள், ஆக்கங்கள் வழங்கிய மாணவர்கள், ஆசிரியர்கள் அனைவருக்கும் நூலாக்கத்திற்கு இன்னும் பல வழிகளில் உதவிய “அன்பு நெஞ்சங்கள்” அனைவருக்கும் பாடசாலைச் சமூகம் சார்பாகவும் மலர்க்குழு சார்பாகவும் மனமார்ந்த நன்றியினைத் தெரிவித்துக் கொள்கின்றேன்.

திருமதி.உ.மோகனராசா,

இதழாசிரியர், ஆரம்பக் கல்வி,

கிளி/தருமபுரம் இல - 1 அ.த.க. பாடசாலை.

வொருளடக்கம்

தமிழ்த்தாய் வாழ்த்து	03
பாடசாலைக்கீதம்	04
இதழாசிரியரின் உள்ளதில் இருந்து	05
ஆச்சீர்சய்த்	
1. ஆசிச்செய்தி - சிவரீ.க.கிருஷ்ணநாதக் குருக்கள்	07
வாழ்த்துச் சய்த்கள்	
01. திரு.சிவஞானம் சிறீதரன் (பா.உ.)	08
02. திரு.கி.கமலராஜன் (வலயக் கல்விப் பணிப்பாளர், வலயக் கல்வி அலுவலகம், கிளிநொச்சி.)	10
03. திரு.வீ.இராசகுலசிங்கம் (ஓய்வுநிலை கோட்டக்கல்விப் பணிப்பாளர்)	11
04. திரு.ஆ.உதயணன் (கோட்டக்கல்விப் பணிப்பாளர், கண்டாவளை.)	12
05. திரு.க.கருணானந்தன் (அதிபர், கிளி/முருகானந்த ஆரம்ப பாடசாலை)	13
06. ச.புலோகராஜா (தலைவர், கிளிநொச்சி மாவட்ட அதிபர் சங்கம்.)	15
07. தி.வரதன் (அதிபர், யா/யூனியன் கல்லூரி)	16
08. திருமதி.சூ.இராசேந்திரம் (அதிபர், கிளி/முருகானந்த கல்லூரி.)	17
09. திரு.ச.சுதாஸ்கரன்(அதிபர்,கிளி/இராமநாதபுரம் மேற்கு அத.க.பாடசாலை.)	18
10. திரு.ச.பாஸ்கரன் (செயலாளர், பாடசாலை.அ.சங்கம், கிளி/முருகானந்த ஆரம்பப் பாடசாலை.)	19
11. திரு.த.நந்தகுமார் (செயலாளர், பழைய மாணவர் சங்கம், கிளி/முருகானந்த ஆரம்ப பாடசாலை, முரசுமோட்டை.)	20
12. திரு.க.சுதாவதானி (பெற்றோர்), இல 225/3, ஊரியான், முரசுமோட்டை	21
கட்டுரைகளும் கவிதைகளும்	
01. இராஜ தடம்.....	22
02. என் உள்ளத்தில் இருந்து சிறு துளிகள்...	25
03. எங்கள் அதிபர்	26
04. மணிவிழா நாயகியே.....	27
05. என் அகத்தில் இருந்து சிறு துளிகள்	28
06. உழைப்பின் உத்தமி....	29
07. வாழ்த்துகிறேன் வாழ்க பல்லாண்டு	30
08. பல்லாண்டு வாழ்க எம் அதிபர்....	31
09. மாண்புடன் மணிவிழா கண்டிடும் எம் இனிய அதிபரே.....	32
10. பள்ளியை உயர்திய தாயே!	33
11. வாழ்க வளமுடன்.....	34
12. என்றும் எம் மனங்களில் நிற்பவர்	35
13. அன்னையின் அரவணைப்பு.....	35
14. எங்கள் அருமை ஆசான்	36
15. எமது நாயகி	37
16. அன்பு முதல்வரே.....	38
17. பாலேந்திராள் புகழ் வாழட்டுமே!	39
18. திருமதி.இராஜேஸ்வரி பாலேந்திரா அவர்களுடனான நேர்காணல்	40
நன்றியுரை	42

மலர்க்குழு



ஓடமிருந்து வலை : திருமதி.ஔ.ஔயரீலை, திருமதி.நா.உதயகுமார், அதியர் திரு.க.கருணானந்தன், திருமதி.உ.மீமாகனராசா, திருமதி.செ.குநாதன்

ஔசிரியர் குழாம்



ஓடமிருந்து வலை : திருமதி.ஔ.ஔயரீலை, திரு.க.கருணானந்தன் (அதியர்), திருமதி.ஔ.பாலேந்திரா (ஔன்னை அதியர்), திருமதி.செ.குநாதன், திருமதி.நா.உதயகுமார், திருமதி.சு.நந்தகுமார், திருமதி.சு.திவீபன், செல்வி.க.ஔலை, திருமதி.அ.செந்தில்முமேரன், திருமதி.ஔ.ரவீந்திரன், திருமதி.ஔ.ஸ்ரீபதி, திருமதி.ஸ்ரீ.ஔப்பராஜன், திருமதி.ம.சித்திரஔவையுதம், திரு.க.மீதசன் (பாடசாலை பணியாளர்)

நேரிய சிந்தனையுடன் எங்கள் அதியர்



திருமதி.இ.பாலேந்திரா BA (Hons), PGDF, SLPS - I



ஆசியுரை

கிளி/முருகானந்த ஆரம்ப பாடசாலையில் முதல் அதிபராக அதிபர் தர கடமையைப் பொறுப்பேற்று கடந்த ஒரு தசாப்த காலமாக இப் பாடசாலையில் கல்விக்கு வழிகாட்டியாகவும் முரசுமோட்டை வாழ் மக்களின் மேம்பாட்டிற்காகவும் அர்ப்பணிப்புடன் சேவையாற்றிய அதிபர் திருமதி. இராஜேஸ்வரி பாலேந்திரா அவர்கள் அகவை அறுபதை அடைந்து ஓய்வு பெற்று செல்லும் இவ் வேளையில் அவர்களுக்கு இப் பாடசாலைச் சமூகமானது மணிவிழா நிகழ்வினை ஏற்பாடு செய்து மலர் வெளியீடு செய்வதை அறிந்து மிகவும் மகிழ்ச்சி அடைகிறேன். இவ் அதிபர் அவர்கள் சீரும் சிறப்புமாக வையகத்தில் வாழ இந் நாளில் வாழ்த்துக்களைத் தெரிவிப்பதுடன் ஓய்வு காலத்திலும் கல்வி பணி தொடரவும் நோயற்ற வாழ்வும், மகிழ்ச்சியும் அடையவும் எம்பெருமான் முரசுமோட்டை முருகனின் பாதம் பணிந்து நல்லாசிகளை வழங்குகின்றேன்.

சிவபூர்.க.கிருஷ்ணநாதக் குருக்கள்,

சாதக சிரோன்மணி,

முகத்துவாரம்,

கொழும்பு - 15.

சிவஞானம் சீயீதரன் பா.உ.
M.Ed., B.A., PGDE(Me), Sp.Tr.(Ag)
யாழ்ப்பாணத் தேர்தல் மாவட்டம்.
882, ஆறுமுகம் வீதி,
வட்டக்கச்சி, கிளிநொச்சி, இலங்கை.
☎ : 021 2280024 021 2221595,
☎ : 021 2280024 021 2221595,
☎ : 077 8913244
✉ : shritharanmp@gmail.com
🌐 : www.shritharan.com



SIVAGNANAM SHRITHARAN M.P
M Ed., B.A., PGDE(Me), Sp. Tr.(Ag)
Jaffna Electoral District,
882, Anumugam Road,
Vaddakachchi, Kilinochchi, Sri Lanka
☎ : 021 2280024 021 2221595,
☎ : 021 2280024 021 2221595,
☎ : 077 8913244
✉ : shritharanmp@gmail.com
🌐 : www.shritharan.com



மணிவிழா நாயகிக்கு மகிழ்வான வாழ்த்துக்கள்

பணிகளில் உயர்ந்ததாய் பார்க்கப்படும் கல்விப்பணியிலே தன்னை இணைத்துக் கொண்டு ஆசிரியர் சேவையிலும், அதிபர் சேவையிலும் முப்பது வருடங்களுக்கு மேலாக முழுதாய் பணியாற்றி, தன் வாழ்நாளின் பெரும்பகுதியை கல்விப் பணிக்காகவே கரைத்து இன்று பணி ஓய்வுபெறும் மணிவிழா நாயகி திருவாட்டி இராஜேஸ்வரி பாலேந்திரா அவர்களின் மணிவிழா மலருக்கு வாழ்த்துரை வழங்குவதில் பேருவகை அடைகின்றேன்.

நான் கிளி/கண்டாவளை மகாவித்தியாலயத்தில் அதிபராக கடமையாற்றும் போது அதே பாடசாலையின் பிரதி அதிபராக அறிமுகமான இவர் அரசியல் விஞ்ஞானப் பாடத்தில் துறைதோய்ந்த ஆசிரியராக தன்னை அடையாளப்படுத்திக் கொண்டார் என்றால் அது மிகையல்ல. ஆசிரியராக, பிரதி அதிபராக, அதிபராக என பல்வேறுபட்ட பரிமாணங்களில் படிப்படியான வளர்ச்சி கண்டு, அறுபது வயதிலும் நிமிர்ந்த நடை, நேர்கொண்ட பார்வை, நிதானமான போக்கு, நேர்மையான சிந்தனையோடு அறம்சார் வழியில் மாணவரை அறிவூட்டும் பாங்கோடும் உலாவரும் இவரது ஆளுமையின் அடையாளங்கள் எனலாம்.

கல்விப்புலத்தில் மிக நீண்ட காலங்கள் கருத்தொன்றி சேவையாற்றி மூன்று தசாப்தங்களாக கல்வியில், கலைகளில், ஒழுக்கத்தில் உயர்ந்த பல்லாயிரம் மாணவர்களை உருவாக்கிய பெருமைக்குரிய ஆசிரியை திருவாட்டி பாலேந்திரா அவர்கள் வாழும் காலமெல்லாம் இவ்வையம் அவரை வாழ்த்தும் வண்ணம் பணிபுரிந்திருப்பது போற்றுதற்குரியது.

அதிகூடிய கல்வி வறுமைக்குள் இடர்மிகு சூழலை எதிர்கொண்டிருந்த கிளிநொச்சி மண்ணையும், இந்த மண்ணின் மாணவர்களையும் நேசித்து அவர்களை கல்விப்புலத்தில் உயர்ந்தவர்களாக வளர்த்தெடுக்க வேண்டுமென்ற வேணவாவில் தனது 30 வருடகால சேவையில் 21 வருடங்களை இந்த மாவட்டத்திற்கே அர்ப்பணித்து அரும்பணியாற்றியுள்ள அதிபர் திருவாட்டி. இராஜேஸ்வரி பாலேந்திரா அவர்களின் பணி அனைவருக்கும் முன்னுதாரணமானதாகும்.

இந்த மண்ணின் மீதும், மொழியின் மீதும் அளவற்ற பற்றுக் - கொண்டு தலைசிறந்த கல்விமானாக, தலைமைத்துவத்தின் அடையாளமாக, அன்பும், அறனும் தன்னிதயத்தில் சுமந்த சமூக சேவகியாக, நல்லதொரு குடும்பத்தலைவியாக விளங்கியதனூடு மக்கள் மனங்களில் நிலைபெற்ற ஒருவராக அதிபர் திருவாட்டி பாலேந்திரா அவர்கள் பரிணமிக்கிறார்.

கல்வி, நிர்வாகம், சமூக சேவைகள், அறப்பணிகள் என எல்லாவற்றிலும் தன்னை முழுதாய் அர்ப்பணித்து ஒப்பாரும், மிக்காரும் இல்லாத ஒருவராக, ஒவ்வொருவர் உள்ளங்களிலும் தன் பணியால் உயர்ந்து நிற்கும் இவரது ஓய்வுகாலம் ஒளிமயமாய் அமையும், இம்மணி விழா மலர் சிறப்புறவும் மனமுவந்து வாழ்த்தி நிற்கிறேன்.

**திரு.சிவஞானம் சிறீதரன்,
பாராளுமன்ற உறுப்பினர்,
யாழ்ப்பாணத் தேர்தல் மாவட்டம்,
கிளிநொச்சி.**





வாழ்த்துச் செய்தி

கிளி/முருகானந்த ஆரம்ப பாடசாலையின் அதிபராக இருந்து இளைப்பாறிய திருமதி. இராஜேஸ்வரி பாலேந்திரா இப் பாடசாலையின் கல்வி அபிவிருத்தியில் அயராது அக்கறை கொண்டு இப் பாடசாலையின் மாணவர்களின் அறிவு, திறன், மனப்பாங்கினை வளர்ப்பதில் ஊக்கத்துடன் பங்கு கொண்டு உழைத்த சிறந்த அதிபர் என்பதனை கூறுவதில் பெருமகிழ்வடைகின்றேன்.

பாடசாலைகள் சமூகத்தின் கண்ணாடிகள், பாடசாலைக்கும் சமூகத்திற்கு இடையிலான இடைவெளியை குறைத்து பாடசாலையினூடாக பண்பாடு, கலாசாரம், விழுமியங்களை சமூகத்திற்கு புகுத்திய பெருமை அவரைச் சாரும்.

‘இசுறு’ திட்டத்தின் கீழ் முருகானந்தா கல்லூரி ஆரம்பக் கல்வி பிரிவாக வகைப்படுத்திய காலத்தில் பிரதி அதிபராக கடமையாற்றியவர். இன்முகத்தோடு முருகானந்த ஆரம்ப பாடசாலையின் அதிபர் பதவியினை பொறுப்பெடுத்து அதனை புதுப்பொலிவுடன் கிளிநொச்சி மாவட்டத்தின் கல்வி அடைவினை மேம்படுத்துவதில் உழைத்து மாவட்டத்தின் கல்வி அபிவிருத்தியிலும் பங்காற்றி இருக்கின்றார் என்பதோடு, தேசிய மட்ட சித்திரப் போட்டி சாதனையினை இதில் குறிப்பிட்டுக் கூற முடியும்.

அவருடைய சேவை ஓய்வின் பின்னரும் இக் கல்விச் சமூகத்திற்கு கிடைக்க வேண்டும் என்றும், மன அமைதியோடு ஓய்வு காலத்தில் வாழ்வதற்கும் அவரது கல்விச் சமூகத்திற்கான நேர்மையான சேவையினையும் பாராட்டி நிற்கின்றேன்.

**திரு. கி. கமலராஜன்,
வலயக் கல்விப் பணிப்பாளர்,
வலயக் கல்வி அலுவலகம்,
கிளிநொச்சி.**



சேவை நலன் பாராட்டு

கிளிநொச்சி வலயத்தின் கண்டாவளைக் கல்விக் கோட்டத்திலே கிளி/முருகானந்த ஆரம்ப பாடசாலையின் அதிபராகக் கடமையாற்றி 2020/04/22 ஆந் திகதி மணிவிழா காணும் திருமதி. இராஜேஸ்வரி பாலேந்திரா அவர்களை வாழ்த்துவதில் நான் மகிழ்ச்சியடைகின்றேன்.

இவரை கல்விப்புலத்திலும் தனிப்பட்ட வகையிலும் நான் நன்கு அறிவேன். இவர் எல்லோருடனும் இனிமையாகப் பேசிப்பழகும் அன்புள்ளம் கொண்டவர். எந்தச் செயலையும் கடினமாகக் கருதாது எளிமையாக எடுத்தாளும் திறன் மிக்கவர். கடமையை கண்ணியமாகக் கருதி செய்து முடிப்பவர்.

இவர் பணியாற்றிய கல்விப்புலம் மிகவும் பரந்துபட்டது. முதன் முதலில் 1984.01.01ஆந் திகதி கம்பஹா மாவட்டத்திலுள்ள உடுகொட அறவா முஸ்லீம் வித்தியாலயத்தில் ஆசிரியராக நியமனம் பெற்று, பல்வேறு சமூகத்தவர்களுடன் பழகி, எந்தச் சூழ்நிலையிலும் பணியாற்றும் தன்னம்பிக்கை கைவரப்பெற்றவர்.

இவரது சேவையிலே தொடர்ந்து 1990ஆம் ஆண்டு கிளி/கண்டாவளை மகா வித்தியாலயத்தில் ஆசிரியராகக் கடமையாற்றினார். அரசறிவியல் பாடத்தைக் கற்பித்த இவர் பல மாணவர்களை உருவாக்கி உயர்வு கண்டார். இவரிடம் கற்ற மாணவர்கள் பலர் பல்வேறு பதவிகளை வகித்து வருகிறார்கள். 2008ஆம் ஆண்டில் கிளி/முருகானந்த பாடசாலையில் ஆசிரியராக, பிரதி அதிபராக இருந்து பல்சேவை ஆற்றினார். 2011.01.18ஆம் திகதியில் பதவி உயர்வு பெற்று கிளி/முருகானந்தா ஆரம்ப வித்தியாலயத்தின் அதிபரானார்.

ஆசிரியர்களை நன்கு வழிநடத்தி கல்வியிலும் இணைபாடவிதானச் செயற்பாடுகளிலும் பாடசாலை உயர்வு பெற உழைத்தார். தரம் 5 புலமைப்பரிசில் பரீட்சையில் ஒவ்வொரு வருடமும் மாணவர்களின் சித்திவீதம் அதிகரித்துச் சென்றுள்ளமை குறிப்பிடத்தக்கது. மேலும் தமிழ்மொழித் தினப்போட்டி ஆங்கில தினப்போட்டி, சித்திரப்போட்டி என்பனவற்றில் மாணவர்கள் வெற்றியீட்டி மாகாண நிலைப் போட்டிகளில் பங்குபற்றியமை குறிப்பிடத்தக்க அம்சமாகும். சிறுவர் நாடக அரங்கம் உபமாகாணப் போட்டியில் முதலிடத்தை வென்று மாகாணப்போட்டியில் ஐந்தாம் இடத்தை வென்றமை பாராட்டத்தக்கது. இன்னும் இவர் ஆற்றிய பணிகள் பல உள்ளன. அகவை அறுபதில் கால் பதிக்கும் இவரது அரிய சேவைகளைப் பாராட்டி, குடும்பத்தினரோடு என்றும் நலமாக மகிழ்ச்சியாக வாழ மனதார வாழ்த்துகின்றேன்.

**திரு. வீ. இராசகுலசிங்கம்,
ஓய்வுநிலை கோட்டக்கல்விப் பணிப்பாளர்,
முரசுமோட்டை.**



கோட்டக்கல்விப் பணிப்பாளரின் வாழ்த்துச் செய்தி


கிளிநொச்சி கல்வி வலயத்திலே உள்ள நான்கு கோட்டங்களுள் கண்டாவளைக் கோட்டத்தின் கோட்டக்கல்விப் பணிப்பாளர் என்ற வகையிலே எனது கோட்டத்தில் உள்ள பாடசாலைகளுள் முருகானந்த ஆரம்ப பாடசாலை பல்வேறு சாதனைகளை நிலை நாட்டியிருக்கின்றது.

இந்த வகையிலே இந்தப் பாடசாலை சிறந்த பாடசாலையாக மிளிர்வதற்கு அதிபருடைய விடாமுயற்சியே காரணமெனலாம் அதிபர் அவர்கள் ஒரு பெண்மணியாக இருந்து கொண்டும் தனது சேவையை இங்கு முழுமையாக ஆற்றியிருப்பது போற்றுவதற்குரியது.

பாடசாலையை நிர்வகிக்கும் சிறந்த அதிபராய் பல்வேறு வகிபாங்குகளைத் தன்னகத்தே கொண்டு ஆசானாய், முதல்வராய், தாயாய், தாதியாய், நண்பனாய் மிளிர்ந்து திறம்பட சேவையாற்றி இன்று அகவை அறுபது காணும் மணிவிழா நாயகியை வாழ்த்துவதில் கோட்டக்கல்விப்பணிப்பாளர் என்ற வகையிலே நான் பேருவகையடைகின்றேன்.

இவர் தனது ஓய்வுக்காலத்திலும் எமது பாடசாலைகளுக்கு தன்னாலான ஒத்துழைப்புக்களை வழங்க வேண்டும் என்பதோடு தனது தனிப்பட்ட விடயங்களிலும், கவனம் செலுத்தி ஆரோக்கியத்தை பேணி இவ்வையத்திலே சிறந்த முறையிலே வாழவேண்டும் என எல்லாம் வல்ல இறைவனைப் பிரார்த்தித்து எனது வாழ்த்தையும் தெரிவித்து கொள்கின்றேன்.

**திரு.ஆ.உதயணன்,
கோட்டக்கல்விப் பணிப்பாளர்,
கண்டாவளை.**



மணிவிழாக் காணும் திருமதி.இராஜேஸ்வரி பாலேந்திரா அவர்களுக்கான வாழ்த்துச் செய்தி

நெல்மணிகள் விளையும் சொர்க்க பூமி கண்விழி நோக்கும் திசையெங்கும் வயல்வெளிகளும் பசுமை நிறைந்த வயலும் வயல்சார்ந்த இடத்தில் ஆசிரியர்கள் பிறக்கின்றார்கள் என்ற கல்வி அறிஞர்களின் கோட்பாடுகளுக்கு இணங்க முரசு என்னும் பூமியில் பிறந்து முப்பத்தாறு வருடங்கள் ஆசிரிய, அதிபர் பதவிகளை வகித்து எல்லோருடைய மனங்களிலும் அன்பையும் ஆதரவையும் பெற்று உயர்ந்த ஒரு அந்தஸ்தில் இருந்து தன்னுடைய சேவையதில் கல்விப் பணியில் இருந்து விடைபெறும் திருமதி.இராஜேஸ்வரி பாலேந்திரா அவர்களுக்கு வாழ்த்து தெரிவிப்பதில் பெருமகிழ்ச்சி அடைகின்றேன்.

எடுத்துக் கொண்ட கடமையை செய்து முடிக்கும் ஆற்றல், விடாமுயற்சி, தன்னம்பிக்கை அவரிடம் இருந்தது. ஆண் ஆசிரியர்கள் இல்லாத இடத்து ஒரு பெண் அதிபர் பெண் ஆசிரியர்களோடு சேர்ந்து ஆண்களுக்கு சரிநிகராக இருந்து இந்த பாடசாலையின் வளர்ச்சிக்கு வித்திட்டவர். இரண்டு மாடிக் கட்டடம் உட்பட அண்மையில் வடக்கு மாகாண ஆளுநரின் நிதி அனுசரணையின் உதவியால் கட்டப்பட்ட கட்டடங்கள் யாவும் இதற்கு சான்றுகளாகும். அது மாத்திரம் அன்றி பிரான்ஸ் வாழ் பழைய மாணவர்களின் உதவியைப் பெற்று ஒரு திறன் வகுப்பறையும், கௌரவ பாராளுமன்ற உறுப்பினர் சிறீதரன் அவர்களின் பன்முகப்படுத்தப்பட்ட நிதி ஊடாக ஒரு திறன் வகுப்பறை, சிறுவர் விளையாட்டு முற்றம், பழைய மாணவர்களின் நிதி உதவியுடன் தற்போது காட்சி தரும் முன்மதில் நவீன தொழில்நுட்ப சாதனங்கள் ஆகிய அனைத்து வளங்களையும் பாடசாலைக்கு சேர்த்து இந்தப் பாடசாலையை இலகுவாக வழிநடத்திச் செல்வதற்கு துணையாக இருந்த உங்களுக்கு இப் பாடசாலைச் சமூகம் சார்பாக நன்றியினைத் தெரிவித்துக் கொள்கின்றேன்.

கம்பஹா உடுகொட அறபா முஸ்லீம் வித்தியாலயத்தில் தொடங்கிய கல்விப் பயணம் அவருடைய விருப்புக்கு ஏற்ப தான் பிறந்த ஊரில் கல்வி கற்ற அதே பாடசாலையில் அதிபராக நிறைவான சேவையினை ஆற்றி ஓய்வு பெற்றமை இறைவன் கொடுத்த ஒரு வரமாகும். நான் இந்த பாடசாலையில் கடமையை ஏற்க வரும் போது இன்முகத்தோடு வரவேற்று தன்னுடைய கடமைகள் பொறுப்புக்களைச் சரிவர கையளித்து பாடசாலையின் வளர்ச்சிக்கு பல்வேறு ஆலோசனைகள், வழிகாட்டல்கள் போன்றவற்றை வழங்கி எனக்கு ஆக்கமும் ஊக்கமும் அளித்தமையை நான் இந் நேரத்தில் நினைவு கூறுகின்றேன். பணிக்குத் தான் ஓய்வே தவிர உங்களது அறிவு, ஆற்றல், கீழ்ப்படிவு, பண்பு, உயர்ந்த மனப்பாங்கு என்பவற்றுக்கு என்றுமே ஓய்வில்லை.

பொதுசன நன்மைக்காக செய்யப்படுகின்ற காரியங்களுக்கு எவரும் நன்றி தெரிவிப்பதில்லை. அதில் காணப்படுகின்ற குறைபாடுகளை சுட்டிக் காட்டுவதிலேயே அதீத அக்கறையுடன் எமது கல்விச் சமூகம் செயற்படும். அவ்வாறான பல்வேறுபட்ட சவால்களுக்கு மத்தியில் ஒன்பது ஆண்டுகள் இப் பாடசாலையின் அதிபராகப் பணியாற்றி பிள்ளைகளின் மகிழ்வில் உங்கள் இதயத்தை நிரப்பிக் கொள்ளும் விழா நாயகி இறைவனுக்கே தொண்டு செய்தவர்கள் ஆகின்றார்கள். “கொடுப்பதில் தான் மகிழ்ச்சி இருக்க வேண்டுமே ஒழிய பெறுவதில் இல்லை” என்பது மரபுக்குரிய சிந்தனையாகும்.

நீங்கள் பயன் கருதாமல் ஆற்றிய சேவைக்காக இப் பாடசாலையின் அதிபர், ஆசிரியர்கள், மாணவர்கள், பெற்றோர்கள், பழைய மாணவர்கள், நலன் விரும்பிகள் அனைவரும் உங்களுக்கு நன்றி தெரிவிப்பதோடு உங்களின் ஓய்வுகாலம் சிறக்க இறைவனை வேண்டுகின்றேன்.

திரு.க.கருணானந்தன்,
அதிபர்,
கிளி/முருகானந்த ஆரம்ப பாடசாலை,
முரசுமோட்டை,
பரந்தன்.





வாழ்த்துச் செய்தி

இற்றைக்கு 36 ஆண்டுகளுக்கு முன்னதாக கம்பஹா மாவட்டத்தில் தனது கல்விப்பணிக்கான பயணத்தை ஆரம்பித்த திருமதி. இராஜேஸ்வரி பாலேந்திரா அவர்கள் கிளிநொச்சி மாவட்டத்தின் புகழ் பூத்த பாடசாலைகளான கண்டாவளை மகா வித்தியாலயம், முருகானந்த கல்லூரி போன்றவற்றில் ஆசிரியராகவும் பிற காலத்தின் கிளி/முருகானந்த கல்லூரியின் பிரதி அதிபராகவும் அரும்பணியாற்றி 2011 ஆம் ஆண்டில் முருகானந்த கல்லூரி 1000 இடைநிலைப் பாடசாலைத் திட்டத்தின் கீழ் உள்வாங்கப்பட்ட போது முருகானந்த கல்லூரியானது இரண்டாகப் பிரிந்து முருகானந்த ஆரம்ப வித்தியாலயம் 2011.01.18ஆம் திகதியில் ஆரம்பிக்கப்பட்ட நாள் முதல் பல்வேறு பௌதிக, ஆளணி பற்றாக்குறைகளின் மத்தியிலும் சிறப்பான தலைமைத்துவத்தையும் முகாமைத்துவத்தையும் வழங்கிய ஒரு நல்லதிபர் என்றால் மிகையல்ல.

நான் அறிந்த வகையில் முருகானந்த ஆரம்ப வித்தியாலயம் தனது ஊட்டப் பிரதேசத்தை பரந்தன் தொடக்கம் தேராவில் வரையான ஒரு பெரு நிலப்பரப்பைக் கொண்டதாக அமைந்ததென்றால் அதன் பெருமை இந்த மணி விழா நாயகி அவர்களுக்கே சாரும்.

மணிவிழா நாயகியின் ஓய்வு காலம் மகிழ்ச்சியும் திருப்தியுமாக அமைய வேண்டுமென வாழ்த்தி எல்லாம் வல்ல இறைவன் துணை கிடைக்க வேண்டுமென இறைவனை வேண்டி கிளிநொச்சி மாவட்ட அதிபர்கள் சங்கம் சார்பில் நல் வாழ்த்துக்களை தெரிவித்துக் கொள்கின்றேன்.

திரு.ச.புலோகராஜா,
தலைவர்,
கிளிநொச்சி மாவட்ட அதிபர் சங்கம்.



யா/யூனியன் கல்லூரி அதியரின் வாழ்த்துச் செய்தி

கிளி/முருகானந்தாக்க கல்லூரி மீள ஆரம்பிக்கப்பட்ட போது நான் அதிபராக நியமிக்கப்பட்டேன். திருமதி.இராஜேஸ்வரி பாலேந்திரா அவர்கள் இலங்கை அதிபர் சேவையில் சித்தியடைந்து இக் காலத்தில் பிரதி அதிபராக என்னோடு கடமையாற்றியிருந்தார். இவர் பிரதி அதிபராக இருந்த காலத்தில் பாடசாலை நிர்வாகச்செயற்பாடுகள் பலவற்றிலும் என்னோடு மிகச் சிறப்பாக ஒத்துழைத்துப் பணியாற்றினார். இதற்கு நான் முதற்கண் நன்றியையும் பாராட்டுக்களையும் தெரிவித்துக் கொள்கின்றேன்.

கிளி/முருகானந்த மகா வித்தியாலயம் இசுறு பாடசாலைத் திட்டத்தில் உள்ளீர்க்கப்பட்ட போது ஆரம்பப் பிரிவு வேறாகவும் இடைநிலைப்பிரிவு வேறாகவும் பிரிக்கப்பட்டது. இந் நிலையில் ஆரம்பப் பிரிவு கிளி/முருகானந்த ஆரம்ப பாடசாலையாக பெயரிடப்பட்டு முதல் அதிபராக திருமதி.இராஜேஸ்வரி பாலேந்திரா நியமிக்கப்பட்டார். இப் பாடசாலையின் முதல் அதிபர் என்ற பெருமையைப் பெறுவதோடு ஆரம்பப் பாடசாலையானது புலமைப் பரிசில் பரீட்சை, விளையாட்டுப் போட்டி, தமிழ்த்தினப் போட்டிகள் பலவற்றிலும் சாதனைகள் பெறுவதற்கு அர்ப்பணிப்போடு செயற்பட்டது மட்டுமன்றி பாடசாலையின் பௌதீக வளங்களையும் விருத்தி செய்தமை பாராட்டப்படவேண்டியதாகும்.

“நயனொடு நன்றி புரிந்த பயனுடையான் பண்பு பாராட்டும் உலகு”

என்னும் பொய்யா மொழிப் புலவரின் மெய்யுரைக்கு இணங்க இவரது சேவைகள் இன்றுவரை பலராலும் புகழ்ந்து பேசப்பட்டு வருகிறது என்றால் அது மிகையாகாது. இவர் சேவையிலிருந்து ஓய்வு பெற்றாலும் கூட மேலும் பல சௌபாக்கியங்களையும் பெற்று மேன்மையுற்று வாழவேண்டும் என வாழ்த்துகின்றேன்.

திரு.தி.வரதன்

SLPS -I

அதிபர்

யா/யூனியன் கல்லூரி,

தெல்லிப்பளை,

யாழ்ப்பாணம்.



வாழ்த்துச் செய்தி

கண்டாவளைக் கோட்டப் பாடசாலைகளில் ஒன்றான கிளி/முருகானந்த ஆரம்ப பாடசாலை, கிளி/முருகானந்த கல்லூரியிலிருந்து பிரிக்கப்பட்ட பின்னர் முதலாவது அதிபராகக் கடமைப் பொறுப்பை ஏற்றுக் கொண்ட திருமதி. இராஜேஸ்வரி பாலேந்திரா 2020ஆம் ஆண்டு சித்திரைத் திங்களில் அகங் கொண்டு ஆற்றிய கல்விப்பணியில் ஓய்வினைக் காண்கின்ற கணப்பொழுதுகள் வியக்க வைக்கின்றன.


முரசமோட்டை மண்ணில் பிறந்து தனது ஆரம்பக் கல்வியைக் கற்ற அதே மண்ணில் நல் அதிபராய் சேவை கண்டு ஓய்வினை பெறுவது எல்லோருக்கும் கிடைக்காத கொடை. இது இவருக்குக் கிடைத்திருக்கிறது. கிளி/கண்டாவளை ம.வி, கிளி/முருகானந்தா கல்லூரி என்பவற்றில் ஆசிரியராக, பிரதி அதிபராக பணியாற்றி அதிபர் தரப் பரீட்சையில் சித்தி பெற்று இப் பள்ளிக்கு அதிபராக பதவி உயர்வு பெற்று அளப் பெரும் சேவையினால் கிளிநொச்சி கல்வி வலயத்திற்கு ஆற்றிய பணி பாராட்டிற்குரியது.

அந்த வகையில் 2008.01.01ஆம் திகதி முதல் எமது கல்லூரியில் ஆசிரியராக உள் நுழைந்து 2010ஆம் ஆண்டில் பிரதி அதிபராக கடமை ஏற்று பின்னர் இப்பள்ளியின் ஆரம்ப பிரிவு தனியாக இயங்க ஆரம்பித்த போது 2011.01.18ஆம் திகதியில் அதனை பொறுப்பேற்று சிறப்பாக ஆற்றிய பெருமை தாய்ப்பாடசாலை ஆகிய எமது கல்லூரிக்கும் உரித்தானதில் கல்லூரிச் சமூகம் பெருமை அடைகிறது.

அமைதியான மென்போக்கும் புன்னகை பூத்த முகமும் ஆரம்பக்கல்வி மாணவர்களின் அகங்களை மட்டுமல்ல அவரோடு பணி புரிந்த ஆசிரியர்கள், கிளிநொச்சி வலய அதிபர்களின் மனதையும் வருடி நிலை நிற்பது அவர் ஆற்றிய பணியின் சிறப்புக்கு சாட்சியாக அமைந்துள்ளது.

இன்று தனது அரச பணியில் ஓய்வு பெறுகின்ற போதும் சமூகக் கடமைகளை ஆற்றி பிறந்த மண்ணிற்கும் புகுந்த இடத்திற்கும் மேலும் பெருமை சேர்க்கும் தன் குடும்பத்தோடு சீரும் சிறப்புடனும் நோய் நொடி இன்றி நீண்ட காலம் வாழ இறைவன் அருள் புரிய பிரார்த்தித்து முருகானந்தா சமூகம் சார்பில் வாழ்த்துவதில் பெருமை அடைகிறேன்.

திருமதி.க.இராசேந்திரம்,
அதிபர்,
கிளி/முருகானந்த கல்லூரி.



அன்பான ஆசான்

நான் முருகானந்த கல்லூரியில்

தரம் ஏழில் கல்வி கற்கும் போது ஆசிரியரின் அறிமுகம் கிடைத்தது. மிக அன்புடன் பழகுவார். பிற்பட்ட காலத்தில் கிளி/கண்டாவளை மகா வித்தியாலயத்தில் ஆசிரியராகப் பணி புரியும் போது பிரதி அதிபராக எம்மை வழிநடத்தியவர் அன்புடனும், ஆதரவுடனும் முகம் கோணாது எமக்கான விடயங்களைச் சொல்லியும் தந்தவர்.

இவற்றை விட இவரது குழந்தைகள் துணைவர் திரு.ச.பாலேந்திரா அண்ணர் அவர்களும் எம்முடன் நெருங்கிப் பழகுவார்கள் ஆவார். பின்னர் கிளி/தர்மபுரம் இல-1 அ.த.க. பாடசாலையில் அதிபராக கடமையாற்றிய காலத்தில் மதிப்பிற்குரிய திருமதி.இ.பாலேந்திரா அவர்கள் கிளி/முருகானந்த ஆரம்ப பாடசாலையில் அதிபராக பாடசாலையை அலங்கரித்தவர் என்றே கூற முடியும்.

பௌதீக, மனித வளங்களை உச்சமாகப் பயன்படுத்தி வெற்றியும் கண்டவர். “தக்கார் தகவிலர் என்பது அவரவர் எச்சத்தில் அறியப்படும்” என்பதற்கிணங்க அன்பான ஆசான் அவர்களின் பிள்ளைகளும் குடும்பமும் இன்று சீரும் சிறப்புடனும் வாழ்ந்து வருகிறார்கள்.

நான் முரசுமோட்டையைச் சேர்ந்தவன் என்ற வகையிலும் எனது வளர்ச்சிக்கு ஆசானின் பங்களிப்பும் இன்றியமையாதது என்ற வகையிலும் தலைசாய்த்து நன்றிகளைக் கூறி ஆசானின் ஓய்வு காலம் சிறப்பாக அமைய எல்லாம் வல்ல சேற்றுக்கண்டியாளை வேண்டுகின்றேன்.

திரு.ச.சுதாஸ்கரன்,

அதிபர்,

கிளி/இராமநாதபுரம் மேற்கு அ.த.க.பாடசாலை.



வாழ்த்துச் செய்தி


கிளிநொச்சி முரசுமோட்டை முருகானந்த ஆரம்ப பாடசாலையின் பெருமதிப்பிற்குரிய அதிபர் **கிருமதி.கி.பாலேந்திரா** அவர்களை மணிவிழாக்காணும் இந்நாளில் வாழ்த்துவதில் பெருமை கொள்கின்றேன்.

மதிப்பிற்குரிய அதிபர் **கிருமதி.கி.பாலேந்திரா** அவர்கள் கிளி/முருகானந்த பாடசாலையின் அதிபராக கடமையாற்றிய காலப் பகுதியில் பாடசாலையின் வளர்ச்சிக்கு பெரும் பங்காற்றியது மட்டுமல்லாது ஒவ்வொரு மாணவர்களதும் கல்வி வளர்ச்சிக்கும் பெரும்பணியாற்றியுள்ளார்.

தனது சேவைக்காலத்தில் ஆசிரியராக அதிபராக மாணவர்கள் மீது காட்டிய அன்பும், அரவணைப்பும் அவர்களின் வளர்ச்சிக்கு உறுதுணையாக அமைந்துள்ளது மட்டுமல்லாது இப்பாடசாலையின் அதிபராக பணியாற்றிய காலத்தில் மாணவர்களின் பெற்றோர்களிடத்தில் கொண்டிருந்த அன்பும் அளப்பரியது.

மணிவிழாக்காணும் இந்நாளில் இவரும் இவரது குடும்பமும் சிறப்புடன் வாழ வாழ்த்துகின்றேன்.

திரு.சு.பாஸ்கரன்,
செயலாளர்,
பாடசாலை.அ.சங்கம்,
கிளி/முருகானந்த ஆரம்ப பாடசாலை.



வாழ்த்துச் செய்தி

கிளி/முருகானந்த ஆரம்ப பாடசாலையில் 2011.01.01 - 2020.04.22ஆம் திகதி வரையான காலப்பகுதியில் அதிபராக கடமை புரிந்து தற்போது ஓய்வு பெற்றுள்ள திருமதி இராஜேஸ்வரி பாலேந்திரா அவர்களின் பணிக்கால செயற்பாடுகளை நூலாக வெளியிடப்படுவது என்பது உண்மையில் அவரின் பிரதிபலன் பாராத உன்னத சேவைக்கு கிடைத்த பரிசாகவே கருதுகின்றேன்.

முருகானந்தா கல்லூரியில் உப அதிபராக இருந்து 2011ஆம் ஆண்டு ஆரம்ப பாடசாலை தனியாக இயங்க தொடங்கிய காலம் தொட்டு தனது ஓய்வு பெறும் காலம் வரையில் பாடசாலையின் உயரிய வளர்ச்சிக்கு அடித்தளமிட்டவர் இவர் இட்ட இந்த அடித்தளமே கல்லூரியின் வளர்ச்சியில் பெரும் பங்கு வகிக்கின்றது என்பதில் ஐயமில்லை. கிளிநொச்சி மாவட்டத்தில் தனியிடம் எமது ஆரம்ப பாடசாலைக்கு இருக்கிறது என்றால் அது அதிபர் பாலேந்திரா அவர்களையே சாரும். பாடசாலைக்கு வரும் அனைத்து மாணவ செல்வங்களையும் எந்த விதத்திலும் பாகுபாடு காட்டாமல் அனைவருக்கும் அறிவு, ஒழுக்கம், கட்டுக்கோப்பு, விட்டுக் கொடுப்பு போன்ற பண்புகளை வளர்ப்பதில் முன்னிற்பவர்.

பாடசாலைக்கான பௌதீக வளங்களை பெற்றுக் கொள்வதில் கல்வித் திணைக்களம் பழைய மாணவர் பெற்றோர் என அனைவரது ஒத்துழைப்பையும் பெற்று பாடசாலையின் வளர்ச்சியினை முன்னோக்கி கொண்டு சென்றவர். இவரது வினைத்திறன் மிக்க செயற்பாட்டை கண்டு தாமாகவே முன்வந்து பாடசாலைக்கு உதவி புரிந்தவர்கள் பலர் உள்ளார்கள். பாடசாலையில் அண்மையில் கட்டப்பட்ட வகுப்பறை கட்டட வேலையின் போதும் பழைய மாணவர்களினால் கட்டப்பட்ட மதில் வேலையின் போதும் அதிபரின் உன்னதமான தன்னலமற்ற சேவையை நான் கண்கூடாகவே பார்த்துள்ளேன். அவரின் செயற்பாட்டில் அசுரத்தனமான வேகம் இருந்தது.

சுருக்கமாக கூறுவதாயின் ஒரு மனிதன் எப்படியான பண்புகளுடன் இருக்க வேண்டும். ஒரு ஆசிரியர் எப்படி இருக்க வேண்டும் என்ற இரண்டிற்குமே உதாரணமாக வாழ்ந்து காட்டியவர். எமது பாடசாலையின் வளர்ச்சிக்கு அல்லும் பகலும் உழைத்த அதிபர் அவர்கள் தனது ஓய்வுக் காலத்தில் எந்தக் குறையுமின்றி பூரண மகிழ்ச்சியுடன் வாழ எனது மனமாற்றந்த வாழ்த்துக்கள்.

இவருக்கான நன்றி மறவாமையை வெளிக்காட்டும் இச் செயற்பாட்டை முன்னின்று நடாத்தும் தற்போதைய பாடசாலை அதிபர், ஆசிரியர்கள், பெற்றோர்கள், பழைய மாணவர்கள் அனைவருக்கும் நன்றியை தெரிவித்துக் கொள்கின்றேன்.

திரு.த.நந்தகுமார்

செயலாளர், பழைய மாணவர் சங்கம்,

கிளி/முருகானந்த ஆரம்ப பாடசாலை, முரசுமோட்டை.

முருகானந்த ஆரம்பப் பாடசாலையின் ஆரம்ப நாள்



பாடசாலையின் பரிசளிப்பு விழா - 2012



காங்கோள் விழாவின் போது



ஏடு தொடக்கும் போது





வாழ்த்துமடல்

“கண்ணுடையோர் என்பவர் கற்றோர்
முகத்திரண்டு புண்ணுடையவர் கல்லாதவர்”

என்பது வள்ளுவன் வாக்கு அதற்கிணங்க வாழ்ந்து பல மாணவர்களின் கல்வி நிலையை உயர வைத்து இன்று ஓய்வுநிலை அடைந்த எமது ஆசிரிய முதல்வர் திருமதி.பாலேந்திரா அவர்களை வாழ்க வாழ்க என வாழ்த்துவதில் நான் பெரு மகிழ்வடைகிறேன்.

அவரது பணி ஒன்பது வருடங்களாக கிளி/முருகானந்த ஆரம்ப பாடசாலையில் தொடர்ந்தது. அவரது பணியில் என்னைக் கவர்ந்தது எல்லோரும் சித்தியடைய வேண்டும் என்ற பின்லாந்து நாட்டின் கல்விக் கொள்கையே அதி சிறந்த ஒரு சிலரை உருவாக்குவதற்கு அப்பால் அனைவரும் தன்னுடைய பிள்ளைகளே அனைவரும் சித்தியடைய வேண்டும். அனைவரையும் அதிசிறந்தவர்கள் ஆக்க வேண்டும் என்றே செயலாற்றுவார்.

தானத்தில் சிறந்த தானம் வித்தியாதானம் என்பார்கள் அதற்கிணங்க கொடுக்கக் கொடுக்க குறையாத கல்விச் செல்வத்தை மழலைகளுக்கு அள்ளிக் கொடுத்து அவர்களின் வளர்ச்சியே தனது எழுச்சி என வாழ்ந்து காட்டியவர் எமது முதல்வர் ஆவார்.

கல்வியும், ஒழுக்கமும் இரண்டு கண்கள் என போதித்து கல்வியுடன் கூடிய ஒழுக்கத்தையும் மழலைகளுக்கு அள்ளிக் கொடுத்து இன்று ஓய்வு நிலை அடைந்த திருமதி.பாலேந்திரா முதல்வர், ஓய்வு பெற்றாலும் தொடர்ந்தும் அவரது ஆலோசனைகள் எமது மாணவச் செல்வங்களுக்கு கிடைக்க வேண்டும் என்ற அவாவோடு அவரை மீண்டும் மீண்டும் வாழ்த்துவதுடன், அவர் எமது முருகானந்தா ஆரம்ப பாடசாலையின் ஒரு மைல்கல் அல்ல அதற்கும் மேல் வைரம் பதித்த இரத்தினக்கல்.

என்றும் அன்புடனும், ஆசியுடனும் வாழ்த்தி நிற்கும்

திரு.க.சதாவதானி (பெற்றோர்),
ஆல 225/3,
ஊரியான்,
முரசுமோட்டை.

இராஜ தடம்.....

யாழ் மாவட்டத்தில் விவசாயத்தில் தன்னிறைவு பெற்றதான பலாலி என்னும் கிராமத்தில் சின்னக்குட்டி இலட்சுமி தம்பியினர் வாழ்ந்து வந்தனர். யாழ்மாவட்டத்தின் இன்னோர் பகுதியான கிளிநொச்சியில், கமச் செய்கைக்கே உகந்த மண்வளம் நிறைந்த முரசுமோட்டை என்ற புதிய குடியேற்றம் ஆரம்பிக்கப்பட்ட போது விவசாய வேட்கை காரணமாக 1954ஆம் ஆண்டுகளில் திரு.சின்னக்குட்டி லட்சுமி தம்பதியர் இக் குடியேற்றத்தில் கால் பதித்தனர்.

இவர்களின் இல்லறம் என்னும் நல்லறத்தின் பயனாக ஏழு புத்திரச் செல்வங்களைப் பெற்றெடுத்தனர். இவர்களின் ஆறாவது புதல்வியே சின்னக்குட்டி இராஜேஸ்வரி என்பவர் ஆவார். இவர் 1960.04.22ஆம் திகதியில் அவதரித்தார். இவர் தனது ஆரம்பக் கல்வியை கிளி/முரசுமோட்டை முருகானந்த இந்து வித்தியாசாலையில் கற்றார் கல்வியிலும் இணை பாடவிதானச் செயற்பாடுகளிலும் தனது திறமையினைக் காட்டிய இவர் க.பொ.த(சா/த) பரீட்சையில் சிறந்த பெறுபேறுகளைப் பெற்றுக் கொண்டார். இதனால் பேருவகை அடைந்த அதிபரான திரு.S.வேலாயுதம் அவர்கள் இவரையும், இவருடன் சித்தியடைந்த சகபாடிகளையும் யாழ்ப்பாணத்திலுள்ள பிரபல கல்லூரியான யாழ்/இந்து மகளிர் கல்லூரியில் உயர் தரத்தில், “கலைப்பிரிவில்” இணைத்தார்.

இவருடைய நன்மதிப்பைக் காப்பாற்றும் வகையில் உயர்தரத்திலும் சிறந்த பெறுபேறுகளைப் பெற்று பல்கலைக்கழகத்திற்கு தெரிவு செய்யப்படும் விரல் விட்டு எண்ணத்தக்கவர்களில் ஒருவராக 1982ஆம் ஆண்டில் யாழ் பல்கலைக்கழகத்திற்குத் தெரிவானார். பல்கலைக்கழகத்திற்கு செல்வதற்கு முன்னர் சிறிது காலம் தன்னை வளர்த்தெடுத்த பாடசாலையான கிளி/முரசுமோட்டை முருகானந்த மகா வித்தியாலயத்தில் தொண்டராசிரியராக பணியாற்றியமை சிறப்பாகும். பின்னர் பல்கலைக்கழகம் சென்று அங்கு அரசியல் சிறப்புக்கலை மாணவியாக கற்றுக் கொண்டிருக்கும் பொழுதே 1984.01.01.ஆம் திகதியில் கம்பஹா/உடுகொட அறபா முஸ்லீம் வித்தியாலயத்தில் ஆசிரியராக தெரிவு செய்யப்பட்டார்.

தனது கல்வியைத் தொடர்ந்தவாறே ஆசிரியப் பணியினையும் சிறப்பாகச் செய்து வந்தார். அங்கு அவர் கற்பித்த சமூகக்கல்விப் பாடத்தில் க.பொ.த(சா/த) இல் கற்ற முப்பத்துரெண்டு மாணவர்கள், அதிவிசேட சித்தியினைப் பெற்றதால் இப் பாடசாலைக்கு உயர்தரத்தில் கலைப்பிரிவிற்கு அனுமதி கிடைத்தமையால், இவர் மிகச் சிறந்த பாராட்டைப் பெற்றார். தனது பட்டப்படிப்பினை 1986ஆம் ஆண்டில் நிறைவு செய்த பின்னர் க.பொ.த உயர்தரத்திற்கு அரசியல் பாடத்தையும் சிறப்பாகப் போதித்து சித்தியடையச் செய்துள்ளார்.

இவ்வேளையில் 1990ஆம் ஆண்டில் பெற்றோரின் விருப்பத்தின் பெயரில், கண்டாவளையைச் சேர்ந்த சண்முகம் பாடலேந்திரா என்பவரை திருமகம் செய்து கொண்டார். இதனைத் தொடர்ந்து 1990ஆம் ஆண்டில் இடமாற்றம் பெற்று கிளி/கண்டாவளை அ.த.க பாடசாலையில் கடமையினைப் பொறுப்பேற்றுக் கொண்டார். அங்கும் சமூகக் கல்விப் பாடத்தினைக் கற்பித்து 100% பெறுபேற்றினைப் பெற்று வந்தார். இப் பெறுபேறுகளின் பலனாக இப் பாடசாலை கிளி/கண்டாவளை வித்தியாலயமாக தரம் உயர்த்தப்பட்ட பின்னர் க.பொ.த(உ/தரத்தில்) அரச அறிவியல், இந்து நாகரீகம் ஆகிய இரு பாடங்களையும் கற்பித்து 100% பெறுபேற்றுடன் மாணவர்களை பல்கலைக்கழகம் செல்வதற்கும் வழிகாட்டினார்.

இவ்வாறு பதினேழு வருடங்கள் கிளி/கண்டாவளை மகா வித்தியாலயத்தில் வெற்றிகரமாக கற்பித்தலை நிகழ்த்தியதுடன், தனது குடும்பத்தில் மூன்று குழந்தைகளைப் பெற்றெடுத்து பொறுப்பாக வளர்த்து வந்தார். மற்றவர்களுக்கு உதாரணமாக இவருடைய வாழ்க்கை “துலாக்கோல் போல்” இல்லக் கடமைகளையும் பாடசாலைக் கடமைகளையும் செவ்வனே ஆற்றியமை குறிப்பிடத்தக்கதாகும்.

இதன் பின்னர் 2008.01.01ஆம் திகதியில் கிளி/முருகானந்த மகா வித்தியாலயத்தில் சமூகக் கல்வி ஆசிரியராகக் கடமையினைப் பொறுப்பேற்றுக் கொண்டார். நாட்டின் அசாதாரண சூழ்நிலையின் மத்தியிலும், தனது கல்விப் பணியினை தளராத ஆற்றி வந்தார். பின் இடம் பெயர்ந்து வவுனியா மாவட்டத்திலும், இவர் பணி தொடர்ந்தது. மீள் குடியேற்றம் வந்த பின்னர் அதிபர் தரம் 2IIல் சித்தியடைந்து இப் பாடசாலையில் பிரதி அதிபராக கடமையாற்றி வந்தார். இதன் பின்னர் பாடசாலை மறுசீரமைப்புச் சட்டத்தின் மூலம் ஆரம்பப் பாடசாலை வேறாகவும் இடைநிலைப் பாடசாலை வேறாகவும் ஆக்கப்பட்ட போது 2011.01.01ஆம் திகதிகளில் கிளி/முருகானந்த பாடசாலையில் அதிபர் பொறுப்பினை ஏற்றுக் கொண்டார்.

இந்த வகையில் இவருடைய சேவைக் காலத்தில் உன்னத செயற்பாடுகள் காரணமாக கிளி/முருகானந்த ஆரம்ப பாடசாலை சுடர் விட்டுப் பிரகாசிக்கத் தொடங்கியது அதாவது தரம் 5 புலமைப் பரிசில் பரீட்சையில் தொடர்ச்சியாக சித்தி வீதமானது அதிகரித்து வந்ததுடன் (2011 - 2019 வரை) இணைபாடவிதானச் செயற்பாடுகளான சிறுவர் நாடகம், தமிழ்த்திண்போட்டி, ஆங்கிலத்திண்போட்டி, சித்திரப்போட்டி, செயற்பட்டு மகிழ்வோம் போட்டி போன்ற இன்னோரன்ன செயற்பாடுகளில் கோட்ட, வலய, மாகாண, தேசிய மட்டங்களில் முன்னோடியாக திகழ்ந்தமை குறிப்பிடத்தக்க விடயங்களாகும். பாடசாலை இவ்வாறு பற்பல சாதனைகளை நிலைநாட்டி வளர்ச்சிப் பாதைக்கு சென்று கொண்டிருக்கும் வேளை பாடசாலையின் பௌதீக வளச் செயற்பாடுகளில் கண்ணும் கருத்துமாக இருந்து மாணவர்களின் கற்றல் செயற்பாடுகளுக்கு ஊக்கமளிக்கும் வகையில் கல்வியின் தூண்களாக விளங்கும் கல்விமான்களின் உதவிகளைப் பெற்று திறன் வகுப்பறை, சிறுவர் பூங்கா, சுற்றுமதில், புதிய கட்டடங்கள் போன்றவற்றினை மிளிர்ச் செய்தமை சிறப்பாகும்.

பாடசாலை இவ்வாறு சாதனை படைத்த வேளையிலும் தனது மூத்த மகனை மென்பொறியியலாளராகவும், இரண்டாவது மகனை ஆடை வடிவமைப்புத்துறை பொறியியலாளராகவும், உருவாக்கியதுடன் தனது ஒரே மகளை பேராதனைப் பல்கலைக்கழக இயல் மருத்துவ மாணவியாகவும் உருவாக்கியுள்ளார். இவ்வேளை 2019.11.21ஆம் திகதியில் அதிபர் தரம் 1 இற்கு பதவி உயர்வு பெற்ற இவர் தன்னுடைய 38 வருட சேவைக்காலத்தினைப் பூர்த்தி செய்து கொண்டு 2020.04.22ஆம் திகதியில் தனது அறுபதாவது வயதில் அதிபர், ஆசிரியர்கள், மாணவர்கள், பெற்றோர்கள், பாடசாலை அபிவிருத்திச் சங்கத்தினர், பழைய மாணவர்கள், நலன்விரும்பிகள், கல்வித்துறை சார்ந்த கல்வி மான்கள் ஆகியவர்களின் வாழ்த்துக்களுடனும் இறை ஆசியுடனும் தனது மணிவிழா காலத்தில் தடம் பதிக்கின்றார்.

அதிபரின் சுயவிபரம்

பெயர்	:- இராஜேஸ்வரி பாலேந்திரா
முகவரி	:- பண்டிசுட்டான் கண்டாவளை
வயது	:- 60 வருடங்கள்
முதல் நியமனத் திகதி	:- 1984.01.01
ஆசிரியர் சேவைக் காலம்	:- 29
அதிபர் சேவைக்காலம்	:- 09
கல்வித் தகைமை	:- கலைமாணி
தொழிற்ற்தகைமை	:- பட்டப்பின் டிப்ளோமா
சேவை	:- இலங்கை அதிபர் சேவை 1

ஆசிரியராக சேவையாற்றிய பாடசாலைகள்

கம்பஹ/உடுகொட அறபா முஸ்லீம் பாடசாலை
 கிளி/கண்டாவளை மகா வித்தியாலயம்
 கிளி/முருகானந்த கல்லூரி

அதிபராக சேவையாற்றிய பாடசாலை

கிளி/முருகானந்த கல்லூரி (பிரதி அதிபர்)
 கிளி/முருகானந்த ஆரம்பப் பாடசாலை

சேவையாற்றிய மாவட்டங்கள்

கம்பஹா
 கிளிநொச்சி

குடும்ப விபரம்

கணவன் :- விவசாயம்
 மகன் :- பொறியியலாளர்
 மகன் :- பொறியியலாளர்
 மகள் :- பல்கலைக்கழக மாணவி

இளமைத் தோற்றம்



திருமண பந்தத்தில் நண்பிகளுடன்



திருமண பந்தத்தில் தாய் தந்தையுடன்



பல்கலைக்கழக பட்டமளிப்பு
விழாவின் போது



தனது கணவர் பிள்ளைகளுடன்



என் உள்வத்தில் இருந்து சிறு துளிகள்...

அகவை அறுபதை நிறைவு செய்து மணீவீழாக் காணும் பெரும் மதிப்பிற்கும், அன்பிற்கும் உரிய எமது பள்ளிபின் முதல்வர் திருமதி இராஜேஸ்வரி பாலேந்திரா அவர்களின் அளப்பெரிய சேவையை பாராட்டுவதில் பெரும் உவகை அடைகின்றேன்.

“நயனொடு நன்றி புரிந்த

பயனுடையார் பண்பு பாராட்டும் உலகு”

முரசமோட்டை கிராமத்தில் பிறந்து கிளி/முருகானந்த மகா வித்தியாலயத்தில் கல்வி கற்று அதே பாடசாலையில் அதிபராக இருந்து ஓய்வு பெறும் அதிபரின் சேவைகள் சொல்லில் அடங்காதவை

முருகானந்த ஆரம்ப பாடசாலை என்னும் விருட்சம் வேர் ஊன்றி நிற்க காரணகர்த்தா ஆனவர் பௌதீகவளம், கல்வி அபிவிருத்தி, இணைபாடவிதானச் செயற்பாடுகள் என பல துறைகளை வளப்படுத்துவதில் கண்ணும் கருத்துமாய் திகழ்ந்தவர் காலம் பாராது தன்னலம் கருதாது பணியாற்றியவர்.

அதிபர் அவர்களின் அடக்கமான பேச்சால் எல்லோரையும் தன் வசப்படுத்தும் சாமர்த்தியம் கொண்டவர். அதிபர் - ஆசிரியர் இடைவினை தொடர்பை சீராகப்பேணும் ஆற்றல் கொண்டவர். எந்த ஒரு ஆசிரியருடனும் அதிகாரமாக கதைத்து செயற்பாட்டை கொண்டு செல்லாது சகல ஆசிரியருடனும் அன்பாக கதைத்து ஆலோசனைகள் கூறி செயற்பாட்டை கொண்டு செல்பவர். ஒவ்வொரு மாணவர்களையும் நன்றாக இனங்கண்டு அவர்களை சரியான பாதையில் செல்வதற்கு புத்திமதிகள் தாய் போன்று கூறுபவர். பாடசாலையும் சமூகத் தொடர்பையும் வளர்ப்பதில் பெரும் பங்காற்றியவர் பாடசாலைக்கு என்ன பொருள் தேவையோ அவற்றை எவ்வாறு பெற்றுக் கொள்ளலாம் என திட்டமிட்டு ஒவ்வொன்றாக சேகரித்து பௌதீக வளத்தை மேம்படுத்துவதில் பெரும் பாடுபட்டவர் ஆவார். எங்கள் அதிபரின் சேவைகள் எவ்வளவோ! எழுத்திக் கொண்டே செல்லலாம். இவரது சேவைக்காலம் எமது பாடசாலையின் பொற்காலம் ஆகும்.

அறுபது வயதை பூர்த்தி செய்து அரசசேவையிலிருந்து ஓய்வு பெறும் அதிபர் அவர்களின் கல்விப்பணி ஏதோ ஒரு வகையில் எமது பிரதேசத்திற்கு தொடர வேண்டும் என்று கூறி சகல செல்வங்களும் பெற்று தமது குடும்பத்தாருடன் நோய் நொடி இன்றி நீண்ட ஆயுளுடன் வாழ எல்லாம் வல்ல விநாயகப் பெருமானை வேண்டி வாழ்த்தி நிற்கின்றேன்.

“எண்ணென்ப ஏனை எழுத்தென்ப இவ்விரண்டும்
கண்ணென்ப வாழும் உயிர்க்கு”

திருமதி. சுதாஜிணி இந்தகுமார்,

ஆசிரியர்,

கிளி/முருகானந்த ஆரம்ப பாடசாலை.



எங்கள் அதியர்

அந்நாளில் அகத்தினுள் ஆர்வமாய்
ஆனந்தத்துடன் அறிவுரைகள் பலகூறி

இன்முகமாய் இனிய பல கதைகள் கூறி
ஈரமான உள்ளத்துடன் ஈன்ற தம்பிள்ளைபோல்

உயர்வான எண்ணங்களுடன் - எம்மை
ஊர்ச்சனம் போற்றும்படி செயற்படுத்தி

எண்ணத்து ஏணியில் விடாமுயற்சியுடன்
ஏற்றிய தீபம் போல் அணையாத ஒளியுடன்

ஐயம் பல நீக்கி அடாத தடைவரலால்
ஒருவரிடமும் ஒருவரைப்பற்றி ஓதாமல்

ஓங்கி எழச் செய்து ஒற்றுமையுடன்
ஒளவியம் கூறேல் என்ற வாக்கிற்கு இடமில்லாது

எம்மை உயரவைத்த எம் கல்லூரி தாயே
மணிவிழா காணும் உம்மை
வாழ்க வழமுடன் என்று - வாழ்வதற்கு
மனதார வாழ்த்துகின்றேன்.

**திருமதி.செ.குலநாதன்,
ஆசிரியர்,
கிளி/முருகானந்த ஆரம்ப பாடசாலை.**



மணிவிழா நாயகியே.....

தமிழ்ப் பூங்காவில் மலர்ந்த
தங்க மங்கையே வாழ்க
இதயம் மிகு இனிய தாயே!
இதய வரம்பில் அன்பு வெள்ளம் பாய
இன்சொற் பயிர் வளர்ப்பவரே!
மணிவிழா நாளில் மகுடம் சூட்டி வாழ்த்துகின்றேன்

முரசுமோட்டை மண் ஈன்ற முத்து ஒன்று
சிரசில் கல்வி கொண்டு சீரோடு நீர்வாழீ
ஆசிரியையாகி, அதிபராகி
ஆளுமை, நிறைந்த அரசியாகி
மணி வைரம் பதிக்கின்றார்
மனம் நிறைந்த சேவை செய்து

அன்புக்குப் பாத்திரமாகிப்
பண்பென்னும் மேடையில்
தலைமைப் பாத்திரமேற்ற
தலைமகள் நீவிர் வாழ்க!
முத்தமிழ் அறிந்தவரே மூன்று
முத்துக்கள் ஈன்றவரே

பாலேந்திராவைப் பதியாகக் கொண்டு
பல சாதனைகள் படைத்தவரே
பள்ளி நோக்கிப் பல பாலகரை ஈர்த்தவரே!
பல்கலைக்குப் பல மாணவரை ஏகியவரே!
நட்பானவரே நல்ல இதயம் கொண்டவரே
நன்றி உடைய நாயகியே

நாட்களால் நரைதோன்றிடினும்
அகவையடைந்து ஓய்வு பெற்றிடினும்
பள்ளியெனும் முற்றத்தில்
உயர்ந்து பறக்கட்டும்
உங்கள் நாமம் ஏந்திய
சான்றோர்க் கொடி என்றும்

ஆசிரியை,
திருமதி. சி. ரவீந்திரன்,
கிளி/முருகானந்த ஆரம்: பாடசாலை.



என் அகத்தில் இருந்து சிறு துளிகள்

வருங்கால சந்ததியின் வளத்திற்கு உரமூட்டும் கல்விக் கூடத்தின் அதிபராக கடமையாற்றி ஓய்வு பெற்றுச் செல்லும் திருமதி இராஜேஸ்வரி பாலேந்திரா அவர்கள் அதிபராக இருந்த காலப்பகுதியில் என்னோடு மிகவும் நெருக்கமாக இருந்து கற்றல் கற்பித்தல் தலைமைத்துவப்பாங்கு என்பனவற்றில் திறம்பட செயற்படக் கூடியவகையில் என்னை வழி நடத்தியவர். பாடசாலையில் கூடுதலான நேரம் இருவரும் ஒன்றாகப் பணியாற்றியிருக்கின்றோம். அவர் எனக்கு வழங்கிய அன்பு, ஆதரவு, ஒத்துழைப்பு என்பனவற்றிற்காக பல்வேறு வழிகளில் அவருக்கு நான் நன்றி சொல்லக் கடமைப்பட்டுள்ளேன்.

எந்நேரமும் சிரித்த முகத்துடனும், கடமையுணர்வுடனும் தூர நோக்குடனான சிந்தனையுடனும் இருப்பார் மற்றவர்களைக் கணிப்பிடுவதில் அவருக்கு நிகர் அவரே ஒவ்வொரு ஆசிரியரைப் பற்றியும் தனது மனதிற்குள் ஒரு அளவீடு வைத்துக் கொள்வார். அதனடிப்படையில் அவரவரை அணுகிக் கொள்வார். முடிவுகளை சரியாக எடுக்கும் துணிகரத்தன்மை கொண்டவர். அதிபர் என்றதுக்கு அப்பால் சிறந்த மனிதம் உள்ளவர். புன்சிரிப்போடு மாணவர்களை அணைத்து அளவளாவிக்கொள்வார். மாணவச் செல்வங்கள் அனைவரினது மனதிலும் இடம்பிடித்தவர்.

அவரது உயர்ந்த நடை மற்றும் உடையலங்காரம் என்பன அவரது ஆளுமைக்கு மேலும் மெருகூட்டியது எனலாம். தனது ஒன்பது வருடகால அர்ப்பணிப்பான அதிபர் சேவையினால் இன்று நகர்ப்புற ஆரம்ப பாடசாலைகளோடு போட்டி போடும் அளவிற்கு முன்னணிப் பாடசாலையாக ஓங்கச் செய்த பெருமை இவரையே சாரும் பாடசாலையின் பல்வேறுபட்ட தேவைகளை உணர்ந்து உடனுக்குடன் அவற்றை நிறைவு செய்வதற்காக பாடுபட்டார்.

ஆரம்ப வித்தியாலயத்தில் தனது அதிபர் பணியை ஆற்றுவதற்காக காலடி வைத்த நாளிலிருந்து இன்று வரை பாடசாலை பல அபிவிருத்திகளை கண்டுள்ளமையை நாம் கண்கூடாக காண்கின்றோம். காலத்தால் அழியாச் செல்வமான கல்விச் செல்வத்துக்காக ஆற்றும்பணி கடவுளின் பணியாகும் இத்தகைய கடவுளின் பணியை ஆற்றி ஓய்வு பெற்ற அதிபர் அவர்களின் ஓய்வுக்காலம் நீடிய ஆயுளும், குறையாத செல்வமும் குன்றாத ஆரோக்கியமும் பெற்று குடும்பத்தினருடன் மகிழ்ச்சியாக வாழ எல்லாம் வல்ல பரம்பொருளின் அருள் கடைச்சம் கிடைக்க வேண்டிப் பிரார்த்திக்கின்றேன்.

**திருமதி. க. ரவிதயனி,
ஆசிரியர்,
கிளி/புனித அந்தோனியார் ரோ.க.வி,
முரசுமோட்டை.**



உழைப்பின் உத்தமி....

வன்னிப் பேரும் நிலப்பரப்பில் தொன்மைச் சிறப்புகள் வாய்ந்த கிராமத்தில் அமைந்துள்ளது முருகானந்தா ஆரம்ப பாடசாலை இப்பாடசாலையின் அதிபராக கடமை புரிந்தவர் தான் எமது அதிபர் திருமதி.இராஜேஸ்வரி பாலேந்திரா ஆவார்.

ஓயாது நகர்ந்து செல்கின்ற மானிட வாழ்விலே மனிதனால் ஆற்றப்படுகின்ற மகத்தான காரியங்கள் வரலாறாகி அடுத்த தலைமுறைக்கு வழி காட்டி நிற்கின்றன. இவ்வகையில் பல்வேறு நெருக்கடிகள் இடர்ப்பாடுகள் நிறைந்த காலத்திலும் எமது பாடசாலை ஒரு முன்னணிப்பாடசாலையாக இன்று தலை நிமிர்ந்து நிற்கிறது என்றால் அதிபரின் உழைப்பையே சாரும்.

அஞ்சாத நெஞ்சமும் அயராத உழைப்பும் தன்னம்பிக்கையும் கொண்டு சிறப்புடன் செயற்பட்டவர். தரம் 5 புலமைப்பரிசில் பரீட்சையில் சிறந்த பெறுபேறு பெற்றமைக்கு இவரது உழைப்புத்தான் காரணம்.

இங்கிதமாக கதை கூறி பக்குவமாய் நல்ல கடமை புரிந்து அனைவர் உள்ளத்திலும் இடம் பிடித்த பெருமைக்குரியவர் எம் அதிபர். அன்போடு இன்முகம் காட்டி அறிவுடனும், பண்புடனும் யாவரினதும் நலத்தினை பேணி உண்ணாது உறங்காது கண்ணாகவே பாடசாலையை எண்ணியே அந்நாளும் பணியாற்றியவர். “கண்ணியம் கடமை பேணி” வள்ளுவன் குறளை ஒத்து வழுவிலா சேவை புரிந்து உயர்வு கண்டு ஓய்வின்றி சேவை செய்து ஓய்வுபெறும் வேளையிலும் இவரது சேவையினையும், அன்புள்ளத்தினையும் துணிவினையும் புகழ்வதற்கு வார்த்தைகள் போதாது. மணிவிழா காணும் இந்நாளில் உற்ற துணைவருடனும் மக்கட் செல்வங்களுடனும் வாழ வேண்டுமென இறைவனை வேண்டி வாழ்த்துகிறேன்.

**திருமதி.ஜெயசெல்வி ஜெயசீலன்,
ஆசிரியர்,
கிளி/முருகானந்த ஆரம்ப பாடசாலை.**



வாழ்த்துகிறேன் வாழ்க பல்லாண்டு

அன்பும் பண்பும் நிறைந்து
வடித்த சிற்பமே
உடையில் எளிமை உதட்டில் வலிமை
கடமையில் நேர்மை கொண்ட
பாசமிகு தேவதையே.

வீணையும் நாதமும் இணைந்த
எங்கள் இதயத்தின் ஓசையே!
துன்பச் சுமை தாங்கி
துணிவு கொண்ட மாதரிசியே.

எம் பள்ளி சமூகத்திற்கு அன்பானவள்
அனைவருக்கும் பண்பானவள் நட்பானவள்
நல்லோருக்கு உற்றானவள்.

நாம் பழகிய நாட்கள் அனைத்துமே
குன்றான் தேனின் சுவை போன்றவை
என்றும் எங்களை உங்களுக்குள்
வைத்திருக்கும் ஆத்ம ஜோதியே!

வாழ்க்கையின் இன்னல்களை
தவிடு பொடியாக்கி மென்மேலும் வளம் பெற
இம் மணி விழாக் காணும் எம் இதய நாயகிக்கு
மனம் நிறைந்த வாழ்த்துக்கள்
வாழ்த்துகிறேன் வாழ்க பல்லாண்டு.

திருமதி. நாகேஸ்வரி உதயகுமார்,
ஆசிரியை,
கிளி/முருகானந்த ஆரம்ப பாடசாலை.



பல்லாண்டு வாழ்க எம் அதிபர்....

காலைக் கதிரவன் கண் விழிக்கும் முன் - எழுந்து
கண்ணியமாய் வீட்டின் கடமைகளையாற்றி
கடுகதி வேகத்தில் பள்ளியில் பாதம் பதித்து
கனிவாக கடமையாற்றிய எங்கள் அதிபர்
பல்லாண்டு வாழ்க.... வாழ்க....

பள்ளியின் பாலகரை பக்குவமாய் அணைத்தெடுத்து
பலகலைகள் பயில பாங்குடன் பணியாற்றி
பதவியில் இருந்து ஓய்வு பெறும்
பண்பான எங்கள் அதிபர் பல்லாண்டு வாழ்க.... வாழ்க....

உள்ளத்தில் இரக்கமும் உதட்டில் புன்னகையும்
அன்பெனும் ஆயுதத்தால் எம்மை அரவணைத்து
ஆற்றல் மிக்க மாணவரை அகிலத்தில் உருவாக்கி
ஏணிப்படியாய் எமக்கு வழிகாட்டிய - எங்கள் அதிபர்
பல்லாண்டு வாழ்க.... வாழ்க....

அகவை அறுபதிலும் அமைதியான சுபாவமும்
ஆற்றல் மிக்க ஆளுமையும் அன்பானபேச்சும்
அனைவரையும் கவரும் ஈர்ப்பு விசையும்
பதவியில் வித்தகராய் பண்புகள் பலசொன்ன - எங்கள் அதிபர்
பல்லாண்டு வாழ்க.... வாழ்க....

திருமதி. சி. டீபதி,

ஆசிரியர்,

கிளி/முருகானந்த ஆரம்ப பாடசாலை.



மாண்புடன் மணிவிழா கண்டிடும் எம் இனிய அதிபரே.....

செல்வத்தில் சிறந்த செல்வம் கல்விச்செல்வமாகும். இக் கல்விச் செல்வத்தை பெற்றுக்கொண்டால் ஏனைய செல்வங்களை நாம் எமது முயற்சியாலும் திறமையாலும் எளிதில் பெற்றுவிடலாம்.

“கற்றவருக்கு சென்ற இடமெல்லாம் சிறப்பு” என்பது போல கற்றலுடன் நல்லொழுக்கம் உள்ளவர்களைத்தான் சமூகம் மதிக்கிறது. இதற்கு எடுத்துக்காட்டாக விளங்கியவர் தான் எமது அதிபராகும்.

நானிலம் மீதினில் நற்பணி புரிந்து பெறுபேறு ஓங்க பெரும்பாடுபட்டவர் அறியாமை இருளை அகற்றி நம்மை வையத்தில் வாழ்வாங்கு வாழச் செய்வதற்கு உறுதுணையாக விளங்கும் கல்வியை கசடறக் கற்பதற்கு வழி நடத்தி பிள்ளைச் செல்வங்களுக்கு ஊக்குவிப்பும் உற்சாகமும் ஆதரவும் அளித்து வளர்த்தெடுத்த பெருமைக்குரியவர் எம் அதிபராகும்.

ஆரம்பக்கல்வியின் பெறுபேறுகள் ஓங்க அரும்பாடுபட்டு ஆர்வத்துடன் ஆசிரியர் மாணவர்களுக்கு ஊக்கமளித்து உயர்வு கண்டு மகிழ்ந்தவர்.

அகிலம் போற்றும் அதிபர் பணியிலே ஆர்வத்துடன் சேவை செய்து ஓய்வு பெறும் இந்நாளில் உற்ற துணையுடன் பல்லாண்டு காலம் வாழ்கவென வாழ்த்துகின்றேன்.

**திருமதி.மதியழகி சித்திரவேலாயுதம்,
ஆசிரியை,
கிளி/முருகானந்த ஆரம்ப பாடசாலை.**



பள்ளியை உயர்திய தாயே!

என்சொற்ப கால
சேவையில் - உங்களைப்பற்றி
சில வரிகள்
சொல்ல நினைக்கிறது - மனம்

இந்த

முருகானந்தப் பாடசாலையின்
முதல் "மனிதி" நீங்கள்
முதுகெலும்பாய் நின்றதனாலே
முருகானந்த"
"முகவரி" யைப் பெற்றுக்
கொண்டது

அறிமுகமில்லாமலே - அந்தப்
புன்னகை
கண் வழி சென்று மனசுக்குள்
அமர்ந்து கொள்ளும்
அற்புதமான ஆளுமை

ஓயாத உழைப்பின்
ஒரு புள்ளியிலேயே - பள்ளியின்
முழுக் கோலத்தையும்
வரைந்து விடும் ஆற்றல்
எப்படி சாத்தியம்?
என்பதே வியப்புத்தான்

அன்பும் அனுசரணையுமே
இவரது அணுகுமுறைகள்
அளப்பெரும் சேவை
"மணிவிழாக் காணும்
இந்நாளில்
மனதார வாழ்த்துகின்றோம்.
பல்லாண்டு காலம்
வாழ்க" என்றே

நன்றி

திருமதி. தின்பராஜன் முநீருந்தினி,
ஆசிரியர்,
கிளி/முருகானந்த ஆரம்ப பாடசாலை.



வாழ்க வளமுடன்.....

எமது பாடசாலையில் 2011.01.18 தொடக்கம் 2020.04.22ஆம் திகதி வரை அதிபராக சேவையாற்றி ஓய்வு பெறும் மணிவிழா நாயகி **திருமதி.சி.பாலேந்திரா** அவர்களை வாழ்த்துவதற்கு கிடைத்த சந்தர்ப்பத்தையிட்டு பெருமகிழ்வடைகின்றேன்.

தான் கற்ற பாடசாலையில் அதிபராக இருந்து ஓய்வு பெறுவதென்பது எல்லோருக்கும் கிடைகாத பேறாகும். அந்த வகையில் எமது அதிபராகக் கடமையாற்றி ஓய்வுபெறுவதென்பது வாழ்நாளில் மறக்க முடியாத நினைவாகும்.

நான் இப்பாடசாலையில் ஆசிரியராகப் பணிபுரிந்த காலத்தில் அதிபராக மட்டுமன்றி எமக்கு நல்வழி காட்டியதாகவும் உதவி செய்யும் நற்பண்புள்ளம் கொண்ட பேருபகாரியாகவும் விளங்கியமை என்றும் என் நினைவில் நிலைத்திருக்கும்.

எமக்கு மட்டுமன்றி எல்லா ஆசிரியர்களுடனும் அவர்களின் மனநிலைக்கேற்ப அன்பாகவும் பண்பாகவும் நடந்து கொள்ளும் விதம் சிறப்பானது. இத்தகைய அதிபரின் கீழ் நாம் பணி செய்த காலத்தை என்றும் மறக்க முடியாது.

அகவை அறுபதில் மணிவிழாக்காணும் எமது அதிபர் தமது ஓய்வுக் காலத்தில் ஆரோக்கியத்துடனும் திடமான மனதுடனும் இருந்து குடும்பத்தவர்களுக்கு மட்டுமன்றி எமது சமூகத்திற்கும் தம்மாலான சேவையாற்ற எல்லாம் வல்ல பரம்பொருள் அவருக்கு நீண்ட ஆயுளையும் கொடுக்க வேண்டுமென்று பிரார்த்தித்து வாழ்த்துகின்றேன்.

வாழ்க வளமுடன்

ஆசிரியர்,
திருமதி.சி.செந்தில்குமரசன்,
கிளி/முருகானந்த ஆரம்ப பாடசாலை.



என்றும் எம் மனைக்களில் நிற்பவர்

ஆன்பின் சிகரமாய்,
ஆனந்த வடிவழகியாய்,
இரக்கத்திற்கு இலக்கணமாய்
ஈகையின் முன்னுதாரணமாய்,
உபதேசிக்கும் உத்தம குருவாய்,
ஊரவர்களுக்குள் ஒருத்தியாய்,
எல்லோருக்குள்ளும் வாழும் அதிபராய்,
ஏடு தொடக்கி, எழுத்துப்பணி புகட்டும் ஆசிரியராய்
ஐயம் போக்கும் அதிகாரியாய்,
ஒற்றுமையை வலியுறுத்தும் பண்பாளராய்,
ஓரகம் செய்யாத உத்தமியாய்,
ஒளவை போன்று அறிவாளியாய் விளங்கும் வித்தகியாய்

எம்மோடு இருந்து ஓய்வு பெற்றுச் சென்றுள்ள எமது பள்ளி முதல்வர் திருமதி.இ.பாலேந்திரா அவர்களை என்றும் இன்று போல வாழ வாழ்த்துகின்றேன்.

**ந.ஜெய்ஸ்ணவி,
மாணவி - தரம் 5,
கிளி/முருகானந்த ஆரம்ப பாடசாலை.**



அன்னையின் அரவணைப்பு.....

அகவை அறுபதை நிறைவு செய்து ஓய்வு பெறும் அன்னையின் அரவணைப்பு ஐந்து வருடங்களேனும் கிடைத்தது என்ற வகையில் எனக்கு இரட்டிப்பு மகிழ்ச்சி இப்பேறை எனக்களித்த எல்லாம் வல் பரம்பொருளின் திருப்பாதங்களை பணிகின்றேன்.

எமது பாடசாலை முதல்வர் திருமதி.இ.பாலேந்திரா ஆசிரியர் அவர்கள் மழலைகள் எம்மை கண்ணெனப் போற்றி புன்னகை பூத்த வதனம் கொண்டு எமது பெற்றோரை அரவணைத்து ஆசிகூறி, கற்றோரையும் கற்பிப்போரையும் மற்றோரையும் வாழ்த்தி வரவேற்று விருப்புடன் கருமம் ஆற்றுபவர். அவரது உன்னத சேவைக்கு எத்திசையும் மிளிர் வேண்டுமென இருகரம் கூப்பி எந்நாளும் இறைவனை தொழுது நிற்பேன். வாழ்க என் அன்னையே நீடுழீ

**பேரன்பு மிக்க மாணவன்,
செல்வன்.சந்திரசூலார் சாதார்பன்,
தரம் 5.**



எங்கள் அருமை ஆசான்

காற்றுக்கும் கதிரவனுக்கும் ஓய்வு என்றால்
எங்கள் குருவிற்கும் ஓய்வு
ஒன்பது ஆண்டுகளாய் எங்கள் பள்ளிக்கு
உங்களை அர்ப்பணித்து
அதன் உயர்வுக்கு வித்திட்ட வள்ளலாய்
பெண் என்ற சொல்லுக்கே
அர்த்தம் சொன்ன எங்கள் குரு
பாரதி கண்ட புதுமைப் பெண் தானே
எண்ணிட இனிக்கும் நல் இனிய
நற்பண்பின் மிக்கதோர்
கண்ணியம் கடமை பேணும்
கவின் மிகு அதிபர் நீங்களே
சிங்கம் போல குரல் எடுத்து
ஒழுக்கத்தில் கடமை பேணி
கவின் மிகு அதிபர் நீங்கள்

சிங்கம் போல் குரல் எடுத்து
சிறப்புற வழிநடாத்தி
ஒழுக்கத்தில் கடமை பேணி
வழுவில்லா பண்பாளராகி
வள்ளுவர் குறளை ஒத்தாய்
வழுவில்லா சேவையாலே
பங்குடன் மறவோம் அம்மா
பழுதிலா உங்கள் சேவை
ஓய்வு காலத்தில் நலமுடன் வாழ
உங்கள் பள்ளி மாணவனாய்
எனது வாழ்த்துக்கள்

க.லோயிசன்,

தரம் 5

கிளி/முருகானந்த ஆரம்ப பாடசாலை.



எமது நாயகி

அன்பின் உருவமாய்
ஆலயத்தின் கடவுளாய்

இரக்கத்தின் நாயகியாய்
ஈடில்லா இரக்கம் உடையவராய்

உலகிற்கு உன்னதமாய்
ஊக்கத்தைத் தந்தவராய்

எல்லோருக்கும் எசமானியாய்
ஏக்கமின்றி உதவிடுவாய்

ஐங்குரவரின் ஒருத்தியாய்
ஒளிக்கு ஒளியாய்

ஒதுவது உண்மையாய்
ஒளடதம் தந்திடும்

எம் ஆலய அன்னைக்கு
என் சிரம் தாழ்ந்த வாழ்த்துக்கள்

அ.கிறிஸ்தினி,
தரம் 5 மாணவி,
கிளி/முருகானந்த அரம்ப பாடசாலை.



அன்பு முதல்வரே.....

கடமை உணர்ந்த அதிபருக்கும்.....
அன்பு பரிமாறும் மாணவனின்
அன்புக் கவி.....

மாதா! பிதா! குரு! தெய்வம்.....
இந்த வரிசையில் எந்த இடம் உமக்கு...
அரவணைப்பதில் அன்னையாய்
அறிவுரை கூறுவதில் தந்தையாய்...
அறியாமை கூறுவதில் அதிபராய்...
அருளோடு காக்கும் தெய்வமாய்...
நான்கையும் ஓரிடத்தில்...
உன்னிடத்தில் கண்டேன் நங்கையே...!

என்னை சோதித்து பார்க்கிறேன்
என்ற இறைவனிடம்
சாதிக்க வைக்கிறேன் என
சவால் விடுத்த உன்னத அன்பின்
உயிர் வடிவம் நீங்கள்...
தங்களை பிரிய போகையில்
தான் உணர்கிறேன்...
அளவுக்கு மீறினால் அன்பும் கூட
நஞ்சு தான் என...

இருப்பினும் நேசிப்பவர்கள் எல்லாம்
நம்முடன் நிலைத்து விட்டால்...!
பிரிவின் மொழியும் அன்பின்
வலியும் தெரியாமல் போய் விடும்
அல்லவா...?
அன்று... வேறொரு கூட்டில் வாழ்ந்த
எம் மாடப்புறா...
இன்று மணிப்புறாவாகப் போவதை
எண்ணி மன மகிழ்கிறேன்

வாழ்ந்த வயதில்லை என்பதால்
உங்கள் உள்ளம் போல்
உறவு அமைய இறைவனை
வணங்குகின்றேன்...

என்றும் : உங்கள் பள்ளி மாணவனின் அன்பு பரிசு...

சிவச்சந்திரகுமார் கானாஜன், தரம் 5

இஸ்ல விளையாட்டுப் போட்டியின் போது



பிரான்ஸ் ஒன்றியத்தின் அனுசரனையுடன் திறன் வகுப்பறை
திறப்பு விழாவின் போது



தரம் 05 புலமைப்பரிசில் பாராட்டு விழாவின் போது





பாலேந்திராள் புகழ் வாழட்டுமே!

வன்னிக்குச் சிரசாகும்
வளபூமியாம் - கிளி
மண்ணுக்கு வரமாகும்
விளைபூமியாம்

கிளியூரின் கிளையூராம்
முரசுமோட்டை - நெல்
விளையூர்கள் வலைவீசும்
அழகுமோட்டை - இதன்

ஊரெல்லை உருவான
முருகானந்தா - நாமம்
உலகெல்லை உயர்வான
புகழானந்தா

அறிவுக்கோர் ஆரம்பப்
பால் தந்தது - முதல்
கல்விக்கோர் அரிச்சுவடி
போல் நின்றது

முதறிவு முதல்வரைத்
தான் கண்டது - அன்னை
பாலேந்திரா வினால்
பேர் கொண்டது

இராஜேஸ்வரி அன்னை
கை தாங்கினாள் - பள்ளி
இராஜாங்கத்தை இரு
தோள் தாங்கினாள்

ஆரம்பப் பள்ளிக்கோர்
அன்னையு மானாள் - தன்
அன்பாலே பாலருக்கோர்
அம்மைபு மானாள்

பெற்றோரை மதிக்கின்ற
பேறாகினாள் - அறிவு
பெற்றோரை காக்கின்ற
வேராகினாள்

பள்ளியின் பேரோங்கப்
பணியாற்றினாள் - உயர்
புள்ளிகள் நாமீட்டத்
துணையாற்றினாள்

பாரோங்கு புகழ் பூத்த
பாலேந்திராள் - தன்
பேரோங்கிப் பார் போற்றப்
புகழேந்தினாள்

மணிவிழா தான் பெற்று
மலையேறினாள் - தன்
பணி தன்னில் ஓய்வுற்று
விடையேகினாள்

அறிவாலே ஒளி தீப
விளக்கேற்றினாள் - எங்கள்
அகமெல்லாம் இனிதாக
இனி வாழுவாள்

**என்றும் வாழ்த்திடும்,
தரம் - 2 மாணவியும்,
பழைய மாணவி பெற்றோருமாகிய,
திருமதி. எஸ். கிருபாகரன்,
உடுப்பாற்றுக்கண்டல்,
முரசுமோட்டை.**

கிளி/ முருகானந்த ஆரம்ப பாடசாலையின் அதிபர் பதவியிலிருந்து
இளைப்பாறுகின்ற

திருமதி.இராஜேஸ்வரி பாலேந்திரா அவர்களுடனான நேர்காணல்

நேர்கண்டவர்கள் : திருமதி.சு.நந்தகுமார்
திருமதி.உ.மோகனராசா
(ஆசிரியர்கள்)

அன்பான அதிபர் அவர்களே! உங்கள் பிறப்பிடம் உங்களுடைய குடும்பப் பின்னணி பற்றிக் கூறுங்களேன்?

எனது தந்தையார் வேலுப்பிள்ளை சின்னக்குட்டி, தாயார் இலட்சுமி இவர்கள் யாழ்ப்பாணம் பலாலியில் வசித்து வந்தவர்கள். 1954ஆம் ஆண்டில் குடியேற்றத்தின் போது முரசமோட்டையில் குடியேறினர். பலாலியில் இருந்து வரும்போது எனக்கு மூன்று அக்கா, இரண்டு அண்ணாவுடன் வந்தனர். இங்கு வந்து நான் 1960திலும் அதன் பிற்பாடு எனக்கு தம்பியும், தங்கையும் பிறந்தார்கள். எனது பெற்றோர் சீவனோபாயமாக வயல் செய்து வந்தனர்.

உங்களுடைய பாடசாலைக் கல்வி தொடர்பான அனுபவங்களை முன்வைக்குமாறு கேட்டுக்கொள்கின்றோம்.

நான் தரம் 1 கற்கும் போது முழுப்பாவாடை, சட்டை அணிய வேண்டும். அவ்வாறு அணிந்து சென்று கற்ற ஞாபகம் இன்றும் என் மனதில் “பசுமரத்தாணி போல்” நிழலாடுகின்றது. அத்தோடு தரம் 6,7,8 எனது ஆரம்பக் கற்றல் செயற்பாடுகளுக்கு வித்திட்ட ஆசிரியர்களாக பரமேஸ்வரி, மகாதேவா, சகாதேவன் Sir போன்றவர்கள் மறக்க முடியாதவர்கள் பாடசாலைக்குப் போகாவிடின், வீடு வீடாகச் சென்று பிள்ளைகளைக் கூட்டி வந்து கற்பிப்பார்கள். க.பொ.த (சா/த) சித்தியடைந்த பிற்பாடு க.பொ.த (உ/த) கற்பதற்கு தூண்டியவர் திரு.S.வேலாயுதம் அதிபர் அவர்கள் தனது சொந்த முயற்சியால் என்னை யாழ்/இந்து மகளிர் கல்லூரியில் சேர்த்து பல்கலைக்கழகம் வரை செல்வதற்கு ஆணிவேராக அமைந்தவர். இதன் காரணமாக நான் ஆங்கில மொழியைக் கற்பதற்கும் ஆர்வம் காட்டியுள்ளேன். இதன் பிற்பாடு உயர்தரப்பரீட்சை எடுத்ததன் பின்பு நான் கற்ற ஆரம்ப பாடசாலையில் திரு.ம.பத்மநாதன் Sir அவர்கள் என்னை தொண்டராசிரியராக கற்பிப்பதற்கு வழிப்படுத்தி மாதம் 50/= சம்பளம் தந்தார். இவையே எனது பாடசாலைக் கல்வி தொடர்பான மறக்க முடியாத அனுபவங்கள்.

உங்களது உயர்கல்வி எவ்வாறு அமைந்திருந்தது?

நான் யாழ்ப்பாணம் பல்கலைக்கழகத்தில் அரசியல் பாடத்தினை சிறப்புப் பாடமாகக் கற்று சிறப்புப் கலைமணிப் பட்டதாரியாக 1986இல் வெளியேறினேன். 1995இல் பட்டப்பின் பின்டிப்பினோமா கற்கை நெறியினை கிளிநொச்சியில் மேற்கொண்டேன்.

உங்களது மணவாழ்வு பற்றிக் கூறுங்கள்

நான் 1990.03.21ம் திகதி அன்று கண்டாவளையைச் சேர்ந்த சண்முகம் சின்னம்மாவின் மகனான பாலேந்திரா என்பவரை பெற்றோரின் விருப்பத்திற்கு இணங்க திருமணம் செய்து கொண்டேன். என்னுடைய இல்வாழ்விற்கு முதல் பரிசாக 1991இல் முதல் மகனும் 1994ஆம் ஆண்டில் இரண்டாவது மகனும் 1997ஆம் ஆண்டில் மூன்றாவது மகளையும் பெற்றெடுத்தோம்.

தங்களது அதிபர் பதவியின் அனுபவங்களை முன்வைக்குமாறு கேட்டுக் கொள்கின்றோம்.

எனக்கு 2009.11.23ஆம் திகதி அன்று அதிபர் பதவி 2 - II கிடைத்தது. மீள் குடியேற்றத்தின் பின் 2010.04.22ஆம் திகதி அன்று அதாவது எனது பிறந்த தினத்தன்று கிளி/முருகானந்த மகாவித்தியாலயத்தில் பிரதி அதிபராக கடமையேற்றேன். 2011ம் ஆண்டு ஆயிரம் பாடசாலைத்திட்டத்தின் கீழ் 2011.01.18ஆம் திகதி அன்று கிளி/முருகானந்த ஆரம்ப பாடசாலை தனியாக ஆரம்பிக்கப்பட்டு அதிபராகக் கடமையேற்றேன். இப்பாடசாலைக்கான பெயர் மாற்றம் 2012ஆம் ஆண்டே மேற்கொள்ளப்பட்டது.

ஆரம்பத்தில் வளப் பற்றாக்குறை இருந்த போதும் தற்போதுள்ள முருகானந்த கல்லூரியின் பெயரை உருவாக்கித் தந்த அதிபரான திரு.தி.வரதன் அவர்களின் ஒத்தாசையுடன் எனது செயற்பாட்டை முன்னெடுத்துச் செல்வதற்கு பெரும் உதவியாக இருந்தது. எனக்கு ஆரம்பக் கல்வியில் அர்ப்பணிப்புள்ள ஆசிரியர்களாக கடமையாற்றிக் கொண்டிருந்தனர். அவர்கள் எனக்கு பக்க பலமாக இருந்தமையாலும் மேலும் அர்ப்பணிப்புள்ள நல்ல சேவை மனப்பாங்கு கொண்ட ஆசிரியர்கள் இணைந்து கொண்ட காரணத்தாலும் நான் கல்வி கற்ற பாடசாலை என்ற எண்ணம் என்மனதில் புரையோடிக் காணப்பட்டதாலும் கோட்டம், வலயம், மாகாணம் என்பனவற்றில் பணியாற்றிய சேவைநலன் மிக்க மேலதிகாரிகளின் ஆலோசனை, வழிகாட்டல் என்பவற்றின் உந்துதல்களாலும் மிகவும் விருப்புடன் செயற்பட்டேன்.

இன்று இப்பதவியில் இருந்து ஓய்வு பெறும் தாங்கள் எதிர்காலச் சந்ததியினருக்கு எவ்வாறான கருத்துக்களை முன் வைக்க விரும்புகின்றீர்கள் என்பதனைக் கூறுங்களேன்.

இன்றைய நவீன கல்வி முறைகளின் வளர்ச்சிக்கு ஏற்ப ஆசிரியர்களின், தகவல் தொழில்நுட்ப அறிவு விருத்தி செய்யப்பட வேண்டுமெனவும், ஆங்கில அறிவானது வலுப்படுத்தப்படுவதுடன் மாணவர்களின் சுயகற்றல் செயற்பாடு விருத்தியடைய வேண்டுமெனவும், ஆசிரியர்களுக்கான வேலைப்பளுக்கள் குறைத்துக் கொள்ளப்பட வேண்டுமெனவும், மாணவர் நலனில் அதீத முன்னேற்றம் ஏற்படக் கூடிய வகையில் கற்பித்தல் நடவடிக்கைகள் இடம்பெற வேண்டுமெனவும் கேட்டுக்கொள்வதுடன் பாடசாலைக்கும் சமூகத்திற்குமிடையில் நெருக்கமான உறவு பேணப்பட வேண்டும் எனவும் கேட்டுக்கொள்கின்றேன்.

நன்றி

நன்றிகள்

- ❖ ஆசிச் செய்தி வழங்கிய மதகுருமார்கள்
- ❖ வாழ்த்துரைகள், நினைவுப் பகிர்வுகளை வழங்கிய கல்விப்புலம் சார்ந்தோர்
- ❖ வாழ்த்துரைகள் வழங்கிய எமது பாடசாலை மாணவர்கள்
- ❖ மலர் வெளி வர உதவிய அன்புள்ளங்கள்
- ❖ மணிவிழாக்குழுவினர்கள்
- ❖ விழாவிற்கு நிதியுதவி நல்கிய பெற்றோர் பழைய மாணவர்கள்
- ❖ அழகுற அரங்கேற்றிய அச்சகத்தினர்

அனைவருக்கும் மனம் நிறைந்த நன்றிகள்

மணிவிழா மலர்க்குழு,
கிளி/முருகானந்த ஆரம்ப பாடசாலை
முரசுமோட்டை,
பரந்தன்.







சக்தி பதிப்பகம் மீசாலை - 0773160464

Digitized by Noolaham Foundation.
noolaham.org | aavanaham.org